

८६०/४ श्रीः ।

श्रीकालिदास-श्रीभट्टकेदारविरचितौ.

श्रुतबोध-वृत्तरत्नाकरौ ग्रंथौ.

CHECKED 1939

Initial २१२

इमौ सव्याख्यौ

क्षेमराज-श्रीकृष्णदासश्रेष्ठिना

मुम्बय्यां

(खेतवाडी ७ वीं गली खन्नाटा लैन)

स्वकीये "श्रीवेङ्कटेश्वर" स्टीम-पन्नालये

मुद्रयित्वा प्रकाशितौ ।

प्राढ संवत् १९७१ शके १८३९.

॥ श्रीः ॥

श्रीकालिदास-श्रीभट्टकेदारविरचितौ.

श्रुतबोध-वृत्तरत्नाकरौ ग्रंथौ.

इमौ सव्याख्यौ

शेखराज-श्रीकृष्णदासश्रेष्ठिना

मुम्बय्यां

संतवाडी ७ वीं गली खम्बाटा केन)

स्वकीये "श्रीविक्कटेश्वर" स्टीम्-मुद्रणयन्त्रालये


मुद्रयित्वा प्रकाशितौ ।

संवत् १९७१, शके १८३६.

1914

॥ श्रीमद्वेकटेशाय नमः ॥

अथ सटीकः श्रुतबोधः ।



छन्दसां लक्षणं येन श्रुतमात्रेण बुध्यते ॥

तमहं संप्रवक्ष्यामि श्रुतबोधमविस्तरम् ॥ १ ॥

श्रीमत्सारस्वतं धाम नत्वा स्तुत्वा च सद्गुरुम् ॥ टीका श्रीश्रुतबोधस्य छन्दसः क्रियते मया ॥ १ ॥ छन्दसामिति । अहं तं श्रुतबोधं नाम छन्दःज्ञानं संप्रवक्ष्यामि । कीदृशं तम् । अविस्तरं न विद्यते विस्तरो यस्मिन् सोऽविस्तरस्तमविस्तरम् । येन श्रुतमात्रेण प्रस्तारादि विनैव छन्दसामार्यानुष्ठुमादीनां लक्षणं गुरुलघुवर्णमात्रागणादिस्वरूपं बुध्यते ज्ञायत इत्यन्वयः ॥ १ ॥

संयुक्ताद्यं दीर्घं सानुस्वारं विसर्गसंमिश्रम् ॥

विज्ञेयमक्षरं गुरु पादांतस्थं विकल्पेन ॥ २ ॥

अथ छन्दोलक्षणस्य लघुगुरुज्ञानमन्तरेणः दुर्विज्ञेयत्वाल्लघुगुरुलक्षणमाह । संयुक्ताद्यमिति । एतादृशमक्षरं गुरु ज्ञेयम् । कीदृशमक्षरम् । संयुक्ताद्यं संयुक्तस्य संयोगीभूतस्याद्यमादिभवम् । पुनः कीदृशम् । दीर्घं द्विमात्रकम् । सानुस्वारमनुस्वारेण सह वर्तमानम् । पुनः विसर्गसंमिश्रं विसर्गेण संमिश्रं विसर्गसहितम् । पादांतस्थमक्षरं विकल्पेन गुरु लघु विज्ञेयम् । पादांते गुरुरपि लघुः स्यात्कुत्रचिल्लघुरपि गुरुः स्यात् । तथा चोक्तं ग्रन्थान्तरे । वा पादांते त्वसौ यक्को ज्ञेयोऽन्यो मात्रिको लघुः ॥ २ ॥

आदिमध्यावसानेषु भजसा यांति गौरवम् ॥

यरता लाघवं यांति मनौ तु गुरुलाघवम् ॥ ३ ॥

श्लोकादौ कस्मिंश्चिद्गणे पतिते शुभं कस्मिंश्चिद्गणे पतिते चाशुभं मक्तीत्य-
ष्टगणानां लक्षणमाह । आदिमध्यावसानेष्विति ॥ भजसाः भगणजगणसगणाः

आदिमध्यावसानेषु गौरवं गुरुतां याति । आदिश्च मध्यं च अवसानं च तानि
 तेषु । तथा हि । आदिगुरुर्भगणः मध्यगुरुर्जगणः अन्त्यगुरुः सगणः । यर-
 ताः यगणरगणतगणाः आदिमध्यावसानेषु लाघवं लघुतां याति । तथाहि ।
 आदिलघुर्यगणः मध्यलघुरगणः अन्त्यलघुस्तगणः । पुनः मनौ सगणनगणौ
 आदिमध्यावसानेषु गुरुलाघवं गुरुतां लघुतां च यातः । तथा च सर्वगुरुर्म-
 गणः सर्वलघुर्नगणः भवतीति । एतेषां देवताः फलानि च ग्रन्थांतरे । सो
 भूमिः श्रियमातनोति य जलं वृद्धि र वह्निर्मति सो वायुः पद्देशदूरगमनं
 त व्योम शून्यं फलम् । जः सूर्यो भयमाददाति विपुलं मेदुर्यशो निर्मलं नो
 नाकश्च सुखप्रदः फलमिदं प्राहर्गणानां बुधाः ॥ ३ ॥

यस्याः पादे प्रथमे द्वादश मात्रास्तथा तृतीयेऽपि ॥

अष्टादश द्वितीये चतुर्थके पंचदश सार्या ॥ ४ ॥

यस्याः पाद इति । सा आर्या भवति । सा का यस्याः प्रथमे पादे
 द्वादश मात्राः स्युः तृतीये तथा द्वादश मात्रा भवन्ति । द्वितीयेऽष्टादश मात्रा
 भवन्ति । चतुर्थके पंचदश मात्रा भवन्ति सा आर्या ॥ ४ ॥ आर्या । चरणेषु
 क्रमान्मात्राः—१२, १८, १२, १९ ॥

आर्यापूर्वार्धसमं द्वितीयमपि यत्र भवति हंसगते ॥

छन्दोविदस्तदानीं गीतिं ताममृतवाणि भाषन्ते ॥५॥

आर्यापूर्वार्धसममिति । हे अमृतवाणि छन्दोविदस्तदानीं तां गीतिं
 भाषन्ते ब्रुवन्ते । हे हंसगते यत्रार्यापूर्वार्धसमं द्वितीयमपि उत्तरार्धमपि भवति ।
 पूर्वार्धस्य प्रथमे द्वादश मात्रा द्वितीयेऽष्टादश तृतीये द्वादश चतुर्थकेऽष्टादश
 संकलनया षष्टिमात्रा इत्यर्थः । अमृतमिव वाणी वाक् यस्याः सामृतवाणी
 तस्याः संबुद्धौ । छन्दांसि विदन्ति जानन्तीति छन्दोविदः । छन्दःशास्त्रज्ञा इत्यर्थः ।
 हंसस्य गतिर्गमनमिव गमनं यस्याः सा हंसगता तस्याः संबुद्धौ हंसगते
 इत्यर्थः ॥ ५ ॥ गीतिः । चरणेषु क्रमान्मात्राः—१२, १८, १२, १८ ॥

आर्योत्तरार्धतुल्यं प्रथमार्धमपि प्रयुक्तं चेत् ॥

कामिनि तामुपगीतिं प्रकाशयन्ते महाकवयः ॥ ६ ॥

आर्योत्तरार्धतुल्यमिति । हे कामिनि महाकवयस्तामुपगीतिं प्रकाशयन्ते उपगीतिसंज्ञकां प्रकटीकुर्वन्ते इत्यर्थः । यदि आर्योत्तरार्धतुल्यं प्रथमार्धमपि प्रयुक्तं चेत्प्रयोगात्कृतं चेत् भवति । प्रथमे द्वादश मात्रा द्वितीये पंचदश तृतीये द्वादश चतुर्थे पंचदश संकलनया १४ चतुष्पंचादाश्मात्रा इत्यर्थः । कामो विद्यते यस्याः सा कामिनी तस्याः संबुद्धौ । महान्तश्च ते कवयश्चेति कर्म-धारयः । तथा चोक्तं ग्रंथांतरे । आर्याद्वितीयकंद्वे यद्वदितं लक्षणं तत्स्यात् । यद्युभयोरपि द्वायोरुपगीतिं तां मुनिव्रते ॥ ६ ॥ उपगीति । चरणेषु क्रमान्मात्राः १२, १९, १२, १९ ॥

आद्यचतुर्थं पंचमकं चेत् ॥ यत्र गुरुः स्या-

त्साक्षरपंक्तिः ॥ ७ ॥

आद्याक्षरपंक्तिः । आद्यचतुर्थमिति । यत्र यस्यां वृत्तौ आद्यं प्रथमं चतुर्थं पंचमकं गुणं स्यात्साक्षरपंक्तिः ज्ञेया । अक्षरशब्दः पादपूरणार्थः छंदस्तु पंक्तिः प्रतिचरणे इदं लक्षणम् । तथा चोक्तं रत्नाकरे । भोगाविति पंक्तिः ॥ ७ ॥ अक्षरपंक्तिः । चरणाक्षराणि ५ ग० म, ग, ग ॥

अगुरुचतुष्कं भवति गुरु द्वौ ॥ वनकुचयुग्मे-

शशिवदनासौ ॥ ८ ॥

अगुर्विति । हे वनकुचयुग्मे यत्राद्यं चतुष्कं वर्णचतुष्टयम् अगुरुस्याच्चात्वारो वर्णा लघवः संति ततो द्वौ पंचमषष्ठौ गुरु द्वौ भवतस्तदा शशिवदना । चरणचतुष्टये इदं लक्षणम् असाविति संबन्धः । घनं कठिनं कुचयुग्मे यस्याः सा वनकुचयुग्मा तस्याः संबुद्धौ । तथा चोक्तं रत्नाकरे । शशिवदना न्यौ ॥ ८ ॥ शशिवदना । चरणाक्ष० ६, ग० न, य ॥

तुर्यं पंचमकं चेद्यत्र स्याल्लघु बाले ॥ विद्वद्भिर्म-
गनेत्रे प्रोक्ता सा मदलेखा ॥ ९ ॥

सप्ताक्षरजातौ मदलेखालक्षणमाह । तुर्यमिति । हे मृगनेत्रे यदि तुर्यं चतुर्थं पंचमकं पंचमं लघु स्यात् हे बाले नवयौवने विद्वद्भिः पण्डितैः सा मदलेखा प्रोक्ता । मृगस्य नेत्रे इव नेत्रे यस्याः सा मृगनेत्रा तस्याः संबुद्धौ । उक्तं रत्नाकरे । मसौ मः स्यान्मदलेखः ॥ ९ ॥ मदलेखा । चरणाक्षर ७, ग० म, स, ग ॥

श्लोके षष्ठं गुरु ज्ञेयं सर्वत्र लघु पंचमम् ॥

द्विचतुष्पादयोर्द्विस्वं सप्तमं दीर्घमन्ययोः ॥ १० ॥

अष्टाक्षरजातौ श्लोकलक्षणमाह । श्लोक इति । अन्ययोः प्रथमतृतीय-पादयोः सप्तममक्षरं गुरु द्विमात्रकं भवति । सर्वत्र चतुर्ष्वपि चरणेषु पंचपम् अक्षरं लघु स्यात् षष्ठं गुरु स्यात् । द्विचतुष्पादयोः द्वितीयचतुर्थचरणयोः सप्तमम् अक्षरं ह्रस्वं ज्ञेयम् । ईदृग्विधे श्लोके पद्येऽनुष्टुबादयो भवन्ति ॥ १० ॥

पंचमं लघु सर्वत्र सप्तमं द्विचतुर्थयोः ॥

षष्ठं गुरु विजानीयादेतत्पद्यस्य लक्षणम् ॥ ११ ॥

अथ पद्यलक्षणमाह । पंचममिति । एतत्पद्यस्य लक्षणं विजानीयात् । यत्र सर्वत्र चरणेषु पंचमं लघु भवति । द्विचतुर्थयोः द्वितीयचतुर्थचरणयोः सप्तम-मक्षरं लघु भवति सर्वत्र चरणेषु षष्ठम् अक्षरं गुरु भवति ॥ ११ ॥ पद्यम् । चरणाक्ष० < गणनियमो नात्र ॥

आदिगतं तुर्यगतं पंचमकं चांत्यगतम् ॥

स्याद्गुरु चेत्तत्कथितं माणवकाक्रीडमिदम् ॥ १२ ॥

माणवकाक्रीडलक्षणमाह । आदिगतमिति । तदिदं माणवकाक्रीडं कथि-तम् । कविभिरित्यध्याहार्यम् । आदिगतं प्रथमं तुर्यगतं चतुर्थं पंचमकं पंचमम् अंत्यगतम् अंत्यस्थितमष्टमं गुरु स्यात्तदिदं माणवकाक्रीडं ब्रुवा विदन्ति । तथा श्लोकं रत्नाकरे । माणवकं मस्तलगतः ॥ १२ ॥ माणवकम् । चरणाक्ष० < ग० म, त, ल, ग ॥

द्वितुर्यषष्ठमष्टमं गुरु प्रयोजितं यदा ॥

तदा निवेदयन्ति तां बुधा नगस्वरूपिणीम् ॥ १३ ॥

अथ नगस्वरूपिणीलक्षणमाह । द्वितुर्येति । बुधाः पंडिताः तदानीं नगस्वरूपिणीं निवेदयन्ति । तदा कदा यदा द्वितीयं तुर्यं चतुर्थं षष्ठम् अष्टमम् अक्षरं गुरु प्रयोजितं गुरुसंज्ञकं भवति एतादृशीं तां नगस्वरूपिणीं निवेदयन्ति । तथा-चोक्तं रत्नाकरे । प्रमाणिका जरौ व्यौ ॥ १३ ॥ प्रमाणिका, नगस्वरूपिणीति वा । च० अ० ८, ग० ज, र, ल, ग ॥

सर्वे वर्णा दीर्घा यस्यां विश्रामः स्याद्वेदैर्वेदैः ॥

विद्वद्देवीणावाणि व्याख्याता सा विद्युन्माला १४ ॥

अथ विद्युन्मालालक्षणमाह । सर्वे वर्णा इति । हे वीणावाणि विद्वद्देवैः पंडितसमूहेः सा विद्युन्माला व्याख्याता । वीणायाः वाणीव वाणी यस्याः सा वीणावाणी तस्याः संबुद्धौ । विदुषां पंडितानां वृंदानि समूहास्तेः । सा का यस्यां सर्वे वर्णा दीर्घा गुरुभूता भवन्ति । वेदैर्वेदैश्चतुर्भिर्विश्रामो भवति सा विद्युन्माला । तथा चोक्तं रत्नाकरे । मो मो गो गो विद्युन्माला ॥ १४ ॥ विद्युन्माला । च० अ० ८, ग० म, म, ग, ग यतिः ४, ४ ॥

तन्वि गुरु स्यादाद्यचतुर्थं पंचमषष्ठं चांत्य-

मुपांत्यम् ॥ इंद्रियबाणैर्यत्र विरामः सा

कथनीया चंपकमाला ॥ १५ ॥

अथ दशाक्षरजातौ चम्पकमालालक्षणमाह । तन्वीति । हे तन्वि तन्वंगि सा चम्पकमाला कथनीया । सा का यत्र यस्याम् आद्यचतुर्थं प्रथमं चतुःपंचमषष्ठम् अत्यं दशमम् उपांत्यं नवमम् एते गुरुवो भवन्ति यत्र इंद्रियबाणैः पंचभिरक्षरैर्विरामो विश्रामः सा चम्पकमाला कथनीया । आद्यचतुर्थं पंचमषष्ठम् इत्येकत्वे द्विगुद्वौ । इंद्रियाणि च बाणाश्च इंद्रियबाणास्तेः । तथाचोक्तं, रत्नाकरे चम्पकमाला चेद्भ्रमसा गः ॥ १५ ॥ चम्पकमाला । च० अ० १० ग० म, म, स, ग, यतिः ५, ५ ॥

चंपकमाला यत्र भवेदंत्यविहीना प्रेमनिधे ॥

छंदसि दक्षा ये कवयस्तन्मणिबंधं ते ब्रुवते ॥ १६ ॥

अथ नवाक्षरजातौ मणिबंधलक्षणमाह । चम्पकमालेति । हे प्रेमनिधे छन्दसि छन्दोग्रन्धे दक्षाः कुशलास्ते कवयस्तन्मणिबन्धसंज्ञकं ब्रुवते । यत्रांत्यविहीना चम्पकमाला भवेत् । चम्पकमाला तु दशाक्षरा इदं नवाक्षरं भवेत् । लक्षणं तु तदेव । चम्पकमालागतमेव तन्मणिबंधं प्रेम्णः निधिरिव निधिः तस्याः संबुद्धौ अंत्यविहीना अन्तेभ्योऽन्यो वर्णः तेन विहीना व्यक्ता भवेत् । तदुक्तं रत्नाकरे । भमसैर्युक्ता रुक्मवती ॥ १६ ॥ मणिबन्धम् । च० अ० ९, ग० म, म, स, यतिः १, ४ ॥

ह्रस्वो वर्णो जायते यत्र षष्ठः कंबुग्रीवे तद्वदे-
वाष्टमांत्यः ॥ विश्रामः स्यात्तन्नि वेदैस्तुरंगै-
स्तां भाषंते शालिनीं छान्दसीयाः ॥ १७ ॥

एकादशाक्षरजातौ शालिनीमाह । ह्रस्व इति । हे तन्नि कुशांगि छान्दसीयाः छन्दसि कुशलास्तां शालिनीं भाषंते तां कां हे कंबुग्रीवे । यत्र यस्यां षष्ठो वर्णो ह्रस्वः तद्वदष्टमांत्यः नक्षमः ह्रस्वो जायते । यत्र वेदैश्चतुर्भिस्तुरंगैः सप्तभिर्विश्रामस्तां शालिनीं भाषंते ब्रुवते । कंबोः शंखस्य ग्रीवावद्ग्रीवा यस्याः सा तत्संबुद्धौ । कंबुग्रीवा क्रिस्वा स्यादित्यमरः । तदुक्तं रत्नाकरे । शालिन्युक्तान्तौ तगौ गः । १७ ॥ शालिनी । च० अ० ११ ग० म, त, न, ग, ग. । यतिः ४, ७ ॥

चत्वारः प्राक्सुतनु गुरवो द्वौ दशैकादशौ चे-
न्मुग्धे वर्णौ तदनु कुमुदामोदिनि द्वादशांत्यौ ॥
तद्वच्चांत्यौ युगरसहयैर्यत्र कांते विरामो मंदा-
क्रांतां प्रवरकवयस्तन्नि तां संगिरंते ॥ १८ ॥

चत्वार इति । हे सुतनु सुष्ठु तनुः कायो यस्याः सा तस्याः संबोधनं हे सुतनु प्रवरकवयः श्रेष्ठकवयः तां मन्दाक्रांतां वदन्ति । तां कां चेद्यदि यत्र

यस्यां प्रागादौ चत्वारो वर्णा गुरुवो भवन्ति । हे सुखं च पुनः द्वौ दर्शकादशौ
वर्णौ गुरु भवतः । हे कुमुदामोदिनि च पुनः तदनु द्वाहशांत्यौ त्रयोदशच-
तुर्दशौ वर्णौ गुरु भवतः । च पुनः अन्यौ तद्वद्वतः । हे कांते च पुनः युग-
रसहयैश्चतुः षट्सप्तभिः क्रमेण विरामो भवति । प्रवरकवयस्तद्विदः ॥ १८ ॥
मन्दाक्रांता । च० अ० १७ ग० म, म, न, त, त, ग, ग, यतिः ४, ६, ७ ॥

**मन्दाक्रांतांत्ययतिरहिता सालंकारे भवति यदि
सा ॥ तद्विद्विद्विध्रुवमभिहिता ज्ञेया हंसी कम-
लवदने ॥ १९ ॥**

हंस्या लक्षणमाह । मन्दाक्रान्ति । हे कमलवदने तत्तदा ध्रुवं निश्चयेन
हंसी ज्ञेया ज्ञातव्या । कमलवन्मौदये गौरमादिगुणैः कमलसदृशं वर्दनं सुखं
यस्याः सा तत्संवोधनम् । कथंभूताहंसी विद्विद्धिः विद्वित्तरमिहिता कथिता ।
तदा कदा हेसालंकारे यदि मन्दाक्रांता अंत्ययतिरहिता अन्ते भवा अन्त्या मन्दा-
क्रांतायां युगरसहयैः विरामः तांत्यरहिता दशवर्णात्मिका सा हंसी ज्ञेया । लक्षणं
मन्दाक्रांताया एव । अलंकारेण आभूषणेन सह वर्तमाना सालंकारा तस्याः सम्बो-
धनं सालंकारे ॥ १९ ॥ हंसी । च० अ० १०, ग० म, म, न, ग, यतिः ४, ६ ॥

**आद्यचतुर्थमहीननितंवे सप्तमकं दशमं च तथा-
त्यम् ॥ यत्र गुरु प्रकटस्मरसारे तत्कथितं ननु
दोषकवृत्तम् ॥ २० ॥**

अथ दोषकवृत्तलक्षणमाह । आद्यचतुर्थमिति । हे प्रकटस्मरसारे
कविभिः तत् ननु दोषकवृत्तं कथितम् । प्रकटः स्मरसारः कामबलं
यस्याः सा तस्याः संवोधनम् । हे अहीननितंवे अहीनौ स्थूलौ नितं-
वौ कटिपश्चाद्वागौ यस्याः सा तत्संबुद्धौ । यत्र यस्मिन् आद्य-
चतुर्थं प्रथमं चतुर्थं सप्तमकं सप्तमं दशमं तथा अन्त्यम् एकादशम् एतानि
अक्षराणि गुरुणि सन्ति । तदुक्तं रत्नाकरे । दोषकवृत्तमिदं भवभादौ
॥ २० ॥ दोषकम् । च० अ० ११, ग० म, म, म, ग, ग ॥

यस्यां त्रिषट्सप्तममक्षरं स्याद्ध्रस्वं सुजंघे नवमं
च तद्वत् ॥ गत्या विलज्जीकृतहंसकांते तामिन्द्र-
वज्रां ब्रुवते कवीन्द्राः ॥ २१ ॥

अथेन्द्रवज्जालक्षणमाह । यस्यामिति । हे गत्या विलज्जीकृतहंसकांते कवीन्द्रा-
स्तामिन्द्रवज्रां ब्रुवते । गत्या गमनेन विलज्जीकृता हंसस्य कांतिः शोभा यया सा
तस्याः संबोधनम् । तां कां यस्यां त्रिषट्सप्तममक्षरं ह्रस्वं स्यात् तद्वज्रवमं ह्रस्वं
स्यात् । हे सुजंघे तामिति संबन्धः । एतादृशीम् इन्द्रवज्रां ब्रुवते सुष्ठु शोभने जंघे
यस्याः सा तत्संबुद्धौ । कवीनां कविषु वा इन्द्राः पूज्याः बृहस्पत्यादयः । तदुक्तं
रत्नाकरे । स्यादिन्द्रवज्रा यदि तौ जगौ गः ॥ २१ ॥ इन्द्रवज्रा । च० अ० ११
ग० तै, त, ज, ग, ग, यतिः ५, ६ ॥

यदीन्द्रवज्राचरणेषु पूर्वे भवेति वर्णा लघवः सुवर्णे ॥
अमंदमाद्यन्मदने तदानीमुपेन्द्रवज्रा कथिता
कवीन्द्रैः ॥ २२ ॥

अथोपेन्द्रवज्जालक्षणमाह । यदीति । हे अमंदमाद्यन्मदने तदानीं कवीन्द्रैः
यदीन्द्रवज्राचरणेषु पूर्वे वर्णा लघवः संति शेषमिन्द्रवज्रावत् आद्यवर्णं ह्रस्वमेवेति
शेषः । चतुर्थपि पादेषु आद्यो ह्रस्वो हे सुवर्णे सा उपेन्द्रवज्रा कथिता । अमंदं
बहुलं माद्यन् हर्षं कुर्वन्मदनो यस्यां सा तत्संबुद्धौ । तथा चोक्तं रत्नाकरे
उपेन्द्रवज्रा जतजास्ततो गौ ॥ २२ ॥ उपेन्द्रवज्रा । च० अ० ११, ग० ज,
त, ज, ग, ग, यतिः ५, ६ ॥

यत्र द्वयोरप्यनयोस्तु पादा भवंति सीमंतिनि
चंद्रकांते ॥ विद्वद्भिराद्यैः परिकीर्तिता सा प्रयु-
ज्यतामित्युपजातिरेषा ॥ २३ ॥

उपजातिलक्षणमाह । यत्रेति । हे चंद्रकांते सा एषा उपजातिरिति प्रयु-
ज्यताम् । कथंभूता सा आद्यैः पुरातनैर्विद्वद्भिः पंडितैः परिकीर्तिता कथिता ।
सा का हे सीमंतिनि यत्र द्वयोरनयोर्दिन्द्रवज्रोपेन्द्रवज्रयोरपि पादा यथाक्रमेण

भवन्ति । प्रथमे तृतीये च इंद्रवज्राक्षणे द्वितीये चतुर्थे च उपे-
द्रवज्राक्षणे । सीमंतः केसवेशो विद्यते यस्याः सा तत्संबुद्धौ चंद्रवत्कांतिर्य-
स्याः सा तत्संबुद्धौ पक्षे चंद्रवत्कांता कमनीया या सा तत्संबुद्धौ । तदुक्तं रत्नाकरे
अनंतरोदीरितलक्ष्मभाजौ पादौ यदीयावुपजातयस्ताः ॥ २६ ॥ उपजातिः च०
अ० ११, प्रथमे तृतीये च चरणे इंद्रवज्रा द्वितीये चतुर्थे चोपेद्रवत्रेत्यर्थः ॥

**आख्यानकी स्यात्प्रकटीकृतार्थे यदींद्रवज्राचर-
णः पुरस्तात् ॥ उपेद्रवज्राचरणाम्रयोऽन्ये मनी-
षिणोक्ता विपरीतपूर्वा ॥ २४ ॥**

अथाख्यानकीलक्षणमाह । आख्यानकीति । हे प्रकटीकृतार्थे मनीषिणा
विदुषा यदि इंद्रवज्रावत्प्रथमचरणः स्यात् अन्ये त्रयश्चरणा उपेद्रवज्रावत्सन्ति तदा
विपरीतपूर्वाख्यानकी विपरीताख्यानकीत्यर्थः । प्रकटीकृतोऽर्थः कामलक्षणो
यया सा तत्संबुद्धौ । इयं वृत्तरत्नाकरे नोक्ता तथापि शिग्यादिभिर्गचार्यैर्हृदय-
धादावुक्तैवम् ॥ २४ ॥ आख्यानकी । च० अ० ११, प्रथमचरणे इंद्रवज्रावत्
अन्ये उपेद्रवज्रावत् ॥

**आद्यमक्षरमतस्तृतीयकं सप्तमं च नवमं तथां-
तिमम् ॥ दीर्घमिन्दुमुखि यत्र जायते तां वदन्ति
कवयो रथोद्धताम् ॥ २५ ॥**

अथ रथोद्धतालक्षणमाह । आद्यमिति । हे इन्दुमुखि कवयः तां रथोद्धतां वदन्ति ।
कां यत्राद्यमक्षरमतस्तृतीयकं सप्तमं नवमं तथांतिमम् एकादशम् एते वर्णा दीर्घा
द्विमात्रिका जायन्ते । इन्दुबन्मुखं यस्याः सा तत्संबुद्धौ । तदुक्तं रत्नाकरे ।
रात्रसविह रथोद्धता लग्नौ ॥ २५ ॥ रथोद्धता । च० अ० ११, ग० २,
न, २, ल, ग, यतिः ७, ४ ॥

**अक्षरं च नवमं दशमं चेद्रचत्ययाद्भवति यत्र
विनीते ॥ प्रोक्तमेणनयने यदि सैव स्वागतेति
कविभिः कथितासौ ॥ २६ ॥**

स्वागताया लक्षणमाह । अक्षरमिति । हे एणनयने सैषा रथोद्धता तदा कविभिः स्वागतेति कथिता । हे विनीते नम्रीभूते यदि यत्र यस्यां व्यत्ययाद्वैपरीत्येन नवममक्षरं दशमवदशमं नवमवत् । नवमो लघु दशमो गुरुः । द्वौ चकारौ विपरीतार्थसूचकौ । एणस्य नयने इव नयने यस्याः सा तस्याः संबुद्धौ । अयमर्थः । रथोद्धतायां नवमम् अक्षरं गुरु भवति दशमं चाक्षरं लघु भवति स्वागतायां तु नवममक्षरं लघु दशमं चाक्षरं गुरु भवतीति भावः । तदुक्तं रत्नाकरे स्वागतेति रत्नभाद्रगुरुमुत्सम् ॥ २६ ॥ स्वागता । च० अ० ११, ग० र, न, म, ग, म, यतिः ॥ ७, ४ ॥

**ह्रस्वो वर्णः स्यात्सप्तमो यत्र बाले तद्वद्विवोष्टि
न्यस्त एकादशाद्यः ॥ बाणैर्विश्रामस्तत्र चेद्वा
तुरंगैर्नाम्ना निर्दिष्टा सुभ्रु सा वैश्वदेवी ॥ २७ ॥**

अथ वैश्वदेवीलक्षणमाह । ह्रस्व इति । यत्र सप्तमो वर्णो ह्रस्वः स्यात् । हे बाले षोडशवर्णम्यन्तरवयस्के तद्वत्पूर्वोक्तप्रकारवत् । हे विवोष्टि एकादशादौ दशमो वर्णो ह्रस्वः स्यात् । एवं न्यस्तः निक्षिप्तः स्याच्चेन्नादौ तत्र बाणः पञ्चमिस्तुरङ्गैः सप्तभिश्च विश्रामः स्यात् । हे सुभ्रु सा नाम्ना वैश्वदेवी निर्दिष्टा कथिता । सुभ्रु भ्रुवौ यस्याः सा तस्याः संबुद्धौ । विवद्वोष्टौ यस्याः सा एकादशादौ जात एकादशाद्यः । तदुक्तं रत्नाकरे । पञ्चाश्वैर्विष्टुता वैश्वदेवी मौ यौ ॥ २७ ॥ वैश्वदेवी च० अ० १२ ग० म, म, य, य, यतिः ५, ७ ॥

**सप्ततीयकपष्ठमनंतरते नवमं विरतिप्रभवं गुरु
चेत् ॥ घनपीनपयोधरभाग्नते ननु तोटकवृ-
त्तमिदं कथितम् ॥ २८ ॥**

द्वादशाक्षरजातौ तोटकलक्षणमाह । सप्ततीयकानिति । हे घनपीनपयोधरभा-
ग्नते ननु इह निश्चितं तोटकवृत्तं कथितं विस्तारितं चेद्यदि हे अनन्तरते सप्तती-
यकं पष्ठं नवमं गुरु स्यात्सप्ततीयं पष्ठं च तृतीयपष्ठं ताम्यां सह वर्तते इति । कीदृशं
विरतिप्रभवम् अर्थं द्वादशं गुरु स्यात् । अनन्ता अपरिमिता रतिर्यस्याः सा
अनन्तरतिः तत्संबुद्धौ । घनौ च पीनौ च घनपीनौ कठिननिबिडौ पयोधरौ च

तयोर्भारः आधिक्यं तेन नता नम्रीभूता या सा तत्संबुद्धौ । विरतः प्रभव उत्प-
तिर्यस्य तत्तथोक्तम् । तदुक्तं रत्नाकरे । इह तोटकमंबुधिसैः कथितम् ॥ २८ ॥

च० अ० १२, स, स, स, स, यतिः ६, ६ ॥

**यदाद्यं चतुर्थं तथा सप्तमं चेत्तथैवाक्षरं ह्रस्वमे-
कादशाद्यम् ॥ शरच्चंद्रविद्वेषिवक्त्रारविंदे तदुक्तं
कवीन्द्रैर्भुजगप्रयातम् ॥ २९ ॥**

भुजङ्गप्रयातलक्षणमाह । यदाद्यमिति । हे शरच्चन्द्रविद्वेषिवक्त्रारविंदे कवीन्द्रै-
स्तच्छन्दो भुजङ्गप्रयातमुक्तं कथितम् । किं चेत्तदा आद्यं प्रथमं तथा चतुर्थं तथा
सप्तमम् एव निश्चितम् एकादशाद्यम् एकादशस्यादिभूतं दशममक्षरं ह्रस्वं स्यात्तदि-
ति संबंधः । शरदः चन्द्रः शरच्चन्द्रः तस्य विद्वेषि वक्त्रमेवारविंदं यस्याः सा
तत्संबुद्धौ । तदुक्तं रत्नाकरे । भुजङ्गप्रयातं भवेर्वैश्वतुर्भिः ॥ २९ ॥ भुजङ्गप्रयातं
च० अ० १२. ग० य, य, य, य, यतिः ६, ६ ॥

**अयि कृशोदरि यत्र चतुर्थकं गुरु च सप्तमकं
दशमं तथा ॥ विरतिजं च तथैव विचक्षणैर्द्रुत
विलंबितमित्युपदिश्यते ॥ ३० ॥**

द्रुतविलम्बितलक्षणमाह । अयि कृशोदरीति ॥ अयि इति कोम-
लालापे । विचक्षणैः पण्डितैर्द्रुतविलंबितमित्युपदिश्यते । इति किं हे
ोदरि यत्र चतुर्थकं चेत्सप्तमकं तथा दशमम् इमान्यक्षराणि गुरुणि सन्ति ।
विरतिजम् अंत्यं द्वादशं गुरु स्यादित्यर्थः । कृशमुदरं यस्याः सा कृशोदरी
तत्संबुद्धौ । तदुक्तं रत्नाकरे । द्रुतविलंबितमाहनमौ भरौ ॥ ३० ॥ द्रुतविलं-
बितम् । च० अ० १२, ग० न, म, म, र ॥

**यदि तोटकस्य गुरु पंचमकं विहितं विलासिनि
तदक्षरकम् ॥ रससंख्यकं गुरु न चेदबले प्रमि-
ताक्षरेति कविभिः कथिता ॥ ३१ ॥**

प्रमिताक्षरालक्षणमाह । यदि तोटकस्येति । हे अवले कविभिः प्रमिताक्षरा इति कथिता । किं हे विलासिनि यदि तोटकस्य उक्तलक्षणकस्य पंचमकमक्षरं गुरु विहितं स्यात् रससंख्यकं षष्ठं गुरु न चेत् गुरु तु पंचममेव सा प्रमिताक्षरे-
त्यर्थः । विलासो विभ्रमो यस्याः सा विलासिनी तत्संबुद्धौ । तदुक्तं रत्नाकरे ।
प्रमिताक्षरा सखसखरदिता ॥ ३१ ॥ प्रमिताक्षरा । च० अ० १२. ग०
स. ज, स स ॥

**प्रथमाक्षरमाद्यतृतीययोर्द्वितविलंबितकस्य च
पादयोः ॥ यदि चेन्न तदा कमलेक्षणे भवति
सुन्दरि सा हरिणीप्लुता ॥ ३२ ॥**

अथ हरिणीप्लुतालक्षणमाह । प्रथमाक्षरमिति । हे कमलेक्षणे सुकविभिः
तदेयं हरिणीप्लुता कथिता । यदि द्वितविलंबितकस्य छन्दस आद्यतृतीययोः
पादयोः प्रथमाक्षरं चेत् एकादशाक्षरमेवं विषमपादयोः तदेयं हरिणीप्लुता ।
कमलवदीक्षणे यस्याः सा तत्संबुद्धौ हे सुन्दरि शुभांगे । तदुक्तं रत्नाकरे १, १,
सौ स्तौ गः । २, ४, न्यौ औ । पक्षे हरिणीप्लुता ॥ ३२ ॥ हरिणीप्लुता ।
च० १, ३, अ० ११, ग० स, स, स, ल, ग ॥ च २, ४, अ० १२,
ग० न, म, म, र ॥

**उपेन्द्रवज्राचरणेषु संति चेदुपांत्यवर्णा लघवः
कृता यदा ॥ मदोल्लसद्भूजितकामकार्मुके वदंति
वंशस्थमिदं बुधास्तदा ॥ ३३ ॥**

वंशस्थलक्षणमाह । उपेन्द्रवज्रेति । हे मदोल्लसद्भूजितकामकार्मुके तदा बुधा
इदं वंशस्थं वदंति । तदा कदा यदा उपेन्द्रवज्राचरणेषु उपांत्यवर्णा अंत्यसमीप-
स्था वर्णा एकादशसंज्ञका लघवः संति प्रतिचरणे एकादशो वर्णो लघुस्तदा
वंशस्थम् । मदेन उल्लसंत्यौ भुवौ ताम्यां जितं कामकार्मुकं मदनधनुर्यया सा
तत्संबुद्धौ । अंत्यस्य समीपमुपांत्यम् उपांत्याश्च ते वर्णारचेति । तदुक्तं
रत्नाकरे । जतौ तु वंशस्थमुदीरितं जरौ ॥ ३३ ॥ वंशस्थम् । च० अ० १२,
ग० ज, त, ज, र, यतिः ५, ७ ॥

यस्यामशोकांकुरपाणिपल्लवे वंशस्थपादा गुरु-
पूर्ववर्णकाः ॥ तारुण्यहेलारतिरंगलालसे ता-
मिन्द्रवंशां कवयः प्रचक्षते ॥ ३४ ॥

इन्द्रवंशलक्षणमाह । यस्यामशोकांमिति । हे तारुण्यहेलारतिरंगलालसे कवयो
यस्यां वंशस्थपादा गुरुपूर्ववर्णका भवन्ति हे अशोकांकुरपाणिपल्लवे तामिन्द्रवंशां
प्रचक्षते भुवते । अशोकांकुरपाणिपल्लवो यस्याः सा तारुण्यस्य हेलस्तामी-
रतिरंगे लालसा अभिलाषो यस्याः सा तत्संबुद्धौ । तदुक्तं रत्नाकरे ।
स्याद्रिन्द्रवंशा तौ जौ ॥ ३४ ॥ इन्द्रवंशा । च० अ० १२, ग, त, त,
ज, र, यतिः ५, ७ ॥

यस्यां प्रिये प्रथमकमक्षरद्वयं तुर्यं तथा गुरु नवमं
दशांतिकम् ॥ सांत्यं भवेद्यदि विरतिर्युगग्रहैः सा
लक्षिता ह्यमृतलते प्रभावती ॥ ३५ ॥

त्रयोदशाक्षरजातौ प्रभावतीलक्षणमाह । यस्यामिति अमृतलते यस्यां प्रथ-
मकमक्षरद्वयं तुर्यं चतुर्थं तथा नवमं दशांतिकं दशमहितं त्रयोदशमक्षरं गुरु
युगग्रहैश्चतुर्भिर्नवमिश्चाक्षरैर्विरतिः सा प्रभावती लक्षिता कथिता । अमृतस्य
लतेव लता या सा तत्संबुद्धौ ॥ ३५ ॥ प्रभावती च० अ० १३, ग० त,
म, स, ज, ग; यतिः ४, ९ ॥

आद्यं चेन्नितयमथाष्टमं नवांत्यं द्वे चान्त्ये गुरु
विरतौ सुभाषिते स्यात् ॥ विश्रामो भवति
महेशनेत्रदिग्भिर्विज्ञेया ननु सुदति प्रहर्षिणी
सा ॥ ३६ ॥

अथ प्रहर्षिणीलक्षणमाह । आद्यमिति ॥ हे सुदति ननु इति निश्चितम् आद्यं
त्रितयं प्रथमतः वर्णत्रयम् अथाष्टमं नवांत्यं दशमं चान्त्ये द्वे द्वादशत्रयोदशास्त्ये
एते गुरवो भवन्ति । हे सुभाषितं महेशनेत्रैर्वर्णत्रयानन्तरं दिग्भिर्दशवर्णानन्तरं
च विश्रामः स्यात्सा प्रहर्षिणी विज्ञेया ज्ञातव्या । सुष्ठु शोभनं भाषितं यस्याः

सा तत्संबुद्धौ । सु शोभना दन्ता यस्याः सा सुदती तत्संबुद्धौ । तदुक्तं रत्नाकरे
 भौ जौ गच्छिदशयतिः प्रहर्षिणीयम् ॥ ३६ ॥ प्रहर्षिणी च० अ० १३,
 ग० म, न, ज, र, ग; यतिः ३, १० ॥

आद्यं द्वितीयमपि चेद्धरु तच्चतुर्थं यत्राष्टमं च
 दशमान्त्यमुपान्त्यमन्त्यम् ॥ कामांकुशांकुशि-
 तकामिमतंगजेन्द्रे कांते वसंततिलकां किल तां
 वदन्ति ॥ ३७ ॥

चतुर्दशाक्षरजातौ वसंततिलकालक्षणमाह । आद्यमिति हे कामांकुशांकु-
 शितकामिमतंगजेन्द्रे यत्र आद्यं प्रथमं द्वितीयमपि गुरु चतुर्थं दशमांत्यम् एकादश-
 मुपांत्यं त्रयोदशम् अन्त्यं चतुर्दशम् एते गुरवः स्युः हे कांते बुधास्तां वसंतति-
 लकां वदन्ति । काम एवांकुशस्तेनांकुशिता वशीकृताः कामिन एव मतंगजेन्द्रा
 यया सा तत्संबुद्धौ । तदुक्तं रत्नाकरे । उक्ता वसंततिलका तमजा जगौ गः ॥
 ॥ ३७ ॥ वसंततिलका । च० अ० १४, ग० त, भ, ज, ग, ग ।

प्रथममगुरुषट्कं विद्यते यत्र कांते तदनु च दशमं
 चेदक्षरं द्वादशांत्यम् ॥ करिभिरथ तुरंगैर्यत्र
 कांते विरामः सुकविजनमनोज्ञा मालिनी सा
 प्रसिद्धा ॥ ३८ ॥

पंचदशाक्षरजातौ मालिनीलक्षणमाह । प्रथममिति ॥ हेकांते यत्र प्रथमं
 षट्कमगुरु लघ्वेव भवति तदनु दशमं द्वादशान्त्यं त्रयोदशं लघु । करिभिरथ
 तुरंगैर्यत्रः सप्तभिश्च विरामस्तदा सुकविजनमनोज्ञा मालिनी सा प्रसिद्धा कृता ।
 तदुक्तं रत्नाकरे । ननमयययुतेयं मालिनी भोगिलोकैः ॥ ३८ ॥ मालिनीच० ।
 अ० १५, ग० न, न, म, य, य यतिः ८, ७ ॥

सुमुखि लघवः पंच प्राच्यास्ततो दशमांतिक-
 स्तदनु ललितालापे वर्णौ यदि त्रिचतुर्दशौ ॥ प्र -

**भवति पुनर्यत्रोपांत्यः स्फुरत्करकंकणे यतिर-
पि रसैर्वेदैरश्वैः स्मृता हरिणीति सा ॥ ३९ ॥**

सप्तदशाक्षरजातौ हरिणीलक्षणमाह । सुमुखीति । हे स्फुरत्करकं-
कणे यत्र प्राच्याः प्रथमे पंच वर्णा लघवः संति । ततो दशमां-
तिक एकादशः हे ललितालापे यदि त्रिचतुर्दशी त्रयोदशचतुर्दशी लघू-
स्याताम् उपांत्यः षोडशोऽपि लघुः । रसैः षड्भिर्वेदैश्चतुर्भिरश्वैः
सप्तभिश्च विरामः स्यात्तदा सा हरिणी स्मृता स्फुरन्ति करयोः कंकगानि यस्याः
सा ललित आलापो यस्याः सा । उक्तं च रत्नाकरे । रसयुगहयैन्सी सौ
स्त्रौ गो यदा हरिणी तदा ॥ ३९ ॥ हरिणी च० अ० १७, ग०
न, स, म, र, स, ल, ग, यतिः ६, ४, ७ ॥

**यदा पूर्वो ह्रस्वः कमलनयने षष्ठकपरास्तो
वर्णाः पंच प्रकृतिसुकुमारांगि लघवः ॥ त्रयोऽ-
न्ये चोपांत्याः सुतनु जवनाभोगसुभगे रसरुद्रै-
र्यस्यां भवति विरतिः सा शिखरिणी ॥ ४० ॥**

अथ शिखरिणीलक्षणमाह । यदा पूर्वो ह्रस्व इति । हे सुतनु जवनाभो-
गसुभगे यदा पूर्वो वर्णो ह्रस्वो भवति । हे प्रकृतिसुकुमारांगि ततः षष्ठकपराः
षष्ठतः पञ्च वर्णाः सप्तमाष्टमनवमदशमैकादशा लघवः संति । अन्ये उपांत्याह्र-
यो वर्णाश्चतुर्दशपञ्चदशषोडशा लघवो भवन्ति । यस्यां रसैः षड्भीरुद्रैरैकादशै-
र्विरतिर्भवेत् । हे सुतनु सा शिखरिणी कथिता । कमलवन्नयने यस्याः सा ।
प्रकृत्या स्वभावेन सुकुमाराण्यंगानि यस्याः । जवनयोराभोगस्तेन सुभगा ।
सुशोभना तनुर्यस्याः सा तत्संबुद्धौ । तदुक्तं रत्नाकरे । रसरुद्रैश्छिन्ना यमन-
समला गः शिखरिणी ॥ ४० ॥ शिखरिणी । च० अ० १७, ग० य, म,
न, स, म, ल, ग, यतिः ६, ११ ॥

**द्वितीयमलिकुंतले यदि षडष्टमं द्वादशं चतुर्द-
शमथ प्रिये गुरु गभीरनाभिहृदे ॥ सपंचदश-**

**मंतिमं तदनु यत्र कांते यतिः करीन्द्रफणिभृत्कु-
लैर्भवति सुभ्रु पृथ्वी हि सा ॥ ४१ ॥**

पृथ्वीलक्षणमाह ॥ द्वितीयमिति । हे सुभ्रु यदि द्वितीयसंख्याकं गुरु स्यात्
हे अलिकुंतले षडष्टमं-च गुरु हे प्रिये द्वादशमथ चतुर्दशं गुरु हे गभीरनाभि-
हृदे पञ्चदशेन सहितमंतिमं गुरु स्यात् हे कांते यत्र करीन्द्रैरष्टभिः फणिभृत्कुलैर्न-
वभिश्च यतिः स्यात्तत्पृथ्वीनामकं वृत्तं भवति । अलिपद्ममरवच्छायामाः कुंतला
अलका यस्याः सा । गम्भीरा निम्ना नाभिरेव हृदो यस्याः सा तत्संबुद्धौ । तदुक्तं
रत्नाकरे । जसीं जसयला वसुप्रहयनिश्च पृथ्वी गुरुः ॥ ४१ ॥ पृथ्वी । च
अ० १७, ग० ज, स, ज, स, य, ल, ग, यतिः, ८, ९ ॥

**चत्वारः प्राक्सुतनु गुरवो द्वौ दशैकादशौ चेन्मु-
ग्धे वर्णौ तदनु कुमुदामोदिनि द्वादशांत्यौ ॥
तद्वच्चांत्यौ युगरसहयैर्यत्र कांते विरामो मंदाक्रां-
तां प्रवरकवयस्तन्वि तां संगिरंते ॥ ४२ ॥**

मंदाक्रांतालक्षणमाह । चत्वार इति ॥ हे तन्वि प्रवरकवयो यत्र प्राक् चत्वारो
वर्णा गुरवः स्युः । हे कुमुदामोदिनि चेद्वर्णौ द्वौ दशैकादशौ गुरु स्तः । हे
मुग्धे द्वादशान्त्यौ द्वादशांत्यस्थितौ त्रयोदशचतुर्दशौ गुरु स्याताम् । अंत्यौ
षोडशसप्तदशौ तद्वद्गुरु युगरसहयैर्विराम एतादृशीं तां मंदाक्रांतां संगिरंते ।
कुमुदवदामोदः सुगंधिर्यस्याः सा । तथोक्तं रत्नाकरे । मंदाक्रांता जलविषड-
गैर्म्मौ नतौ ताद्वुरु चेत् ॥ ४२ ॥ मंदाक्रांता । च० अ० १७, ग०
म, म, न, न, त, त, ग, ग, यतिः ४, ६, ७, ॥

**आद्याश्चेद्गुरवस्त्रयः प्रियतमे षष्ठस्तथा चाष्टमो
नन्वेकादशतस्त्रयस्तदनु चेदष्टादशाद्यौ ततः ॥
मार्तडैर्मुनिभिश्च यत्र विरतिः पूर्णैर्दुर्बिंबानने तद्रुतं
प्रवदंति काव्यरसिकाः शार्दूलविक्रीडितम् ॥ ४३ ॥**

आद्या इति । हे पूर्णेन्दुर्विवानने काव्यरसिकास्तद्वृत्तं शार्दूलविक्रीडितं वदन्ति ।
यत्राद्यास्त्रयो गुरुः षष्ठस्तथाऽष्टमः गुरुः ननु एकादशतस्त्रयः द्वादशत्रयोदश-
चतुर्दशा गुरुः ततश्चेदष्टादशस्याद्यौ षोडशसप्तदशौ गुरुः स्याताम् । यत्र मातृहर्म-
निभिर्द्वादशसप्तभिर्विरतिः । हे प्रियतमे तदेतच्छार्दूलविक्रीडितम् । पूर्णश्वासा-
विदुस्तस्य विववदाननं यस्याः सा । अतिशयेन प्रिया प्रियतमा तस्माः संबुद्धौ ।
तदुक्तं रत्नाकरे । सूर्याश्विर्मसजस्तताः सगुरुः शार्दूलविक्रीडितम् ॥ ४३ ॥
शार्दूलविक्रीडितम् । च० अ० १९. ग० म, स, ज, स, त, त, ग, यतिः १२, ७

चत्वारो यत्र वर्णाः प्रथममलघवः षष्ठकः सप्त-
मौऽपि द्वौ तद्वत्षोडशाद्यौ मृगमदमुदिते षोड-
शांत्यौ तथांत्यौ ॥ रंभास्तंभोरुकांते मुनिमुनि-
मुनिभिर्दृश्यते चेद्रिरामो बाले वंद्यैः कवीन्द्रैः
सुतनु निगदिता स्रग्धरा सा प्रसिद्धा ॥ ४४ ॥

इति श्रीकविकालिदासकृतः श्रुतबोधनामक-
छन्दोग्रन्थः समाप्तः ॥

एकविंशत्यक्षरजातौ स्रग्धरालक्षणम् । चत्वार इति ॥ हे सुदति वंद्यैः कवी-
न्द्रैः प्रसिद्धा इयं स्रग्धरा गदिता । यत्र प्रथमं चत्वारो वर्णा अलघवो गुरुः
सन्ति षष्ठकः सप्तमोऽपि तद्वद्गुरुः षोडशाद्यौ चतुर्दशपञ्चदशौ तथांत्यौ सप्तदशा-
ष्टादशौ गुरुः स्यातां मुनिमुनिमुनिभिर्विरामः । हे रंभास्तंभोरुकांते हे बाले
इयं स्रग्धरा प्रसिद्धा । मृगस्य मदेन मुदिता सा रंभायाः स्तंभवदूर्वाः कौत्ति-
र्यस्याः सा सु शोभना दंता यस्याः सा तत्संबुद्धौ । तदुक्तं रत्नाकरे । अक्षैर्बोवां
त्रयेण त्रिमुनियतियुता स्रग्धरा कीर्तितेयम् ॥ ४४ ॥ स्रग्धरा । च० अ० २१
ग० म, र, भ, न, य, य, य, यतिः ७, ७, ॥

इति श्रीश्रुतबोधनामकस्य छन्दोग्रन्थस्य व्याख्या समाप्ता ॥

श्रुतबोधग्रन्थः समाप्तः ।

गणनामदेवताफलानि ।

मो भूमिः श्रियमातनोति य जलं वृद्धिं र
चाग्निर्मृतिं सो वायुः परदेशदूरगमनं तव्योम
श्नून्यं फलम् ॥ जः सूर्यो रुजमाददाति विपुलं
भेदुर्यशो निर्मलं नो नाकश्च सुखप्रदः फलमिदं
प्राहुर्गणानां बुधाः ॥ १ ॥

अथ गणसंख्यानामरूपदेवताफलज्ञापकं यंत्रम् ।

	गणनाम	रूपम्	देवता	फलम्	मित्रादि	फलम्
१	मगणः	५ ५ ५	मही	लक्ष्मीः	मित्रम्	शुभम्
२	नगणः	१ १ १	स्वर्गः	बुद्धिः	मित्रम्	शुभम्
३	भगणः	५ १ १	शशी	यशः	दासः	शुभम्
४	यगणः	१ ५ ५	जलम्	आयुः	दासः	शुभम्
५	जगणः	१ ५ १	रविः	रुक्	उदासः	अशुभम्
६	रगणः	५ १ ५	अग्निः	दाहः	शत्रुः	अशुभम्
७	सगणः	१ १ ५	वायुः	विदेशः	शत्रुः	अशुभम्
८	तगणः	५ ५ १	नमः	शन्यम्	उदासः	अशुभम्

अथ सटीको वृत्तरत्नाकरः— प्रारभ्यते.

श्रीगणेशायनमः ॥ सुखसन्तानसिद्धयर्थं नत्वा
ब्रह्माच्युतार्चितम् ॥ गौरीविनायकोपेतं शंकरं
लोकशंकरम् ॥ १ ॥

तेन केदारेणेदं छन्दः क्रियते । किं कृत्वा शंकरं नत्वा किमर्थं ज्ञातुं
सुखसन्तानसिद्धयर्थं सुखस्य संतानोऽविच्छेदस्तस्य सिद्धिर्निष्पत्तिस्तदर्थं
नत्वा । अथ सुखं च सन्तानश्च सिद्धयश्च सुखसन्तानसिद्धयः
तदर्थं नत्वा सुखमात्यन्तिकं मोक्षलक्षणं सन्तानः पुत्रपौत्रः सिद्ध-
योऽणिमादयस्तदर्थं तेन केदारेणेदं वृत्तरत्नाकरं नाम छन्दः क्रियते
इति संबन्धः । किंविशिष्टं शंकरं ब्रह्मा च अच्युतश्च ब्रह्माच्युतौ ताम्ब्याम-
र्चितम् । पुनः किंविशिष्टं गौरीविनायकोपेतं गौरी च विनायकश्च गौरी-
विनायकौ ताम्ब्यामुपेतं सहितम् । पुनः किंविशिष्टं लोकशंकरं लोकानां श-
सुखं करोतीति लोकशंकरस्तम् ॥ १ ॥

वेदार्थशैवशास्त्रज्ञः पव्येकोऽभूद्विजोत्तमः ॥

तस्य पुत्रोऽस्ति केदारः शिवपादार्चने रतः ॥ २ ॥

वेदार्थश्च शैवशास्त्राणि च जानातीति वेदार्थशैवशास्त्रज्ञः एवंविधः पव्येको
नाम द्विजोत्तमोऽभूज्जातस्तस्य पुत्रः केदारोऽस्ति स किंविशिष्टः शिवस्य
ईश्वरस्य पादौ शिवपादौ तयोरर्चनं पूजनं तस्मिन् शिवपादार्चने रत
आसक्तः ॥ २ ॥

तेनेदं क्रियते छन्दो लक्ष्यलक्षणसंयुतम् ॥

वृत्तरत्नाकरं नाम बालानां सुखबुद्धये ॥ ३ ॥

किंविशिष्टं छन्दः उदयलक्षणसंयुतं उदयमुदाहरणं च लक्षणं छन्द-
स्वरूपकथनं च लक्ष्यलक्षणे ताभ्यां संयुतम् अन्येषु रामशर्मादिकृतेषु
छन्दःशास्त्रेषु लक्षणं सूत्रमेवास्ति लक्ष्यं प्रयोगो नास्ति एतत्पुनरुभाभ्यामिह
युक्तम् । वृत्तान्येव श्रीप्रभृतीनि रत्नानि तेषामाकरं वृत्तरत्नाकरं नाम ॥ कस्मै
वाचनानामनधीतच्छन्दःशान्त्राणां सुखबुद्धये सुखावबोधाय ॥ ३ ॥ त्रिभि-
र्विशेषकम् ॥

पिङ्गलादिभिराचार्यैर्यदुक्तं लौकिकं द्विधा ॥

मात्रावर्णविभेदेन छन्दस्तदिह कथ्यते ॥ ४ ॥

यत्पिङ्गलादिभिराचार्यैर्लौकिकं छन्दो द्वयोक्तं तेन प्रकारेण मात्राकारेण
वर्णकारेण च तदिहस्मिन्ग्रन्थे छन्दः कथ्यते । लोके मयं लौकिकं न पुनर्वैदिकं
कव्यादिष्वुच्यते ॥ ४ ॥

षडध्यायानेवद्वस्य छन्दसोऽस्य परिस्फुटम् ॥

प्रमाणमपि विज्ञेयं पट्त्रिंशदधिकं शतम् ॥ ५ ॥

अस्य छन्दसः प्रमाणमपि परिस्फुटं परि समन्तात्प्रकटं विज्ञेयं ज्ञातव्यम् ।
किंविशिष्टस्य छन्दसः पट् च तेषां षडध्यायाश्च षडध्यायास्तैर्निबद्धं तस्य किं प्रमाणं
शतम् । किंविशिष्टं शतं पट्त्रिंशताधिकम् ॥ ५ ॥

म्यरस्तजभ्न गैलान्तैरेभिर्दशभिरक्षरैः ॥ समस्तं

वाङ्मयं व्याप्तं त्रैलोक्यमिव विष्णुना ॥ ६ ॥

एभिर्दशभिरक्षरैः सकलं वाङ्मयं वाग्जालं व्याप्तं कुक्षीकृतम् । किमिव
त्रैलोक्यमिव केन विष्णुना नारायणेन । एभिः कैः म्यरस्तजभ्नगैः लातैः ॥ ६ ॥

सर्वगुप्तो मुखान्तर्लो यरावंतगलो सतौ ॥ गमध्या-

द्यौ जभौ त्रिलो नोष्टौ सन्त्यत्र गणास्त्रिकाः ॥ ७ ॥

इदानीं तेषामक्षराणां लक्षणमाह । सर्वगुप्तः मगणःऽऽ मुखे आदौ अंत-
र्मध्ये लो लघुर्ययोस्तौ मुखान्तर्लो मगणरगणौ । मुखलघुर्यगणः ।ऽऽ मध्यलघु

रगणःऽ । ऽ अंते अवसाने गुरुर्लघुश्च ययोस्तौ अंतगलौ सतौ सगणतगणौ
अंतगुरुः सगणः ॥ऽ अंतलघुस्तगणः ऽऽ । गुरुर्मध्ये आद्ये ययोस्तौ उभौ
जगणभगणौ मध्यगुरुर्जगणः । ऽ । आदिगुरुर्भगणः ऽ॥ त्रीणि लघूनि यस्य
सः त्रिलघुर्नगणः ॥॥ अत्रास्मिन् छंदसि अष्टौ गणास्त्रिकाख्यवयवा भवन्ति ॥७॥

ज्ञेयाः सर्वातमध्यादिगुरवोऽत्र चतुष्कलाः ॥

गणाश्चतुर्लघूपेताः पञ्चार्यादिषु संस्थिताः ॥ ८ ॥

आर्यादिषु स्थिताः पञ्च गणाः ज्ञेयाः । किंविशिष्टाः चतुष्कलाः चतु-
र्मात्राः ते के पञ्च गणाः सर्वातमध्यादिगुरवः सर्वश्च अन्तश्च मध्यश्च आदिश्च
ते गुरवो येषां ते सर्वातमध्यादिगुरवः किंभूतास्ते लघूपेताः पञ्चमो गणश्चतु-
र्लघुस्तेनोपेताः युक्ताः । स्थापना चैषा सर्वगुरुःऽऽऽ अत्यगुरुः ॥ऽ मध्यगुरुः
। ऽ । आदिगुरुः ऽ । । चतुर्लघुः । । । इति ॥ ८ ॥

सानुस्वारो विसर्गातो दीर्घो युक्तपरश्च सः ॥

वा पादांते त्वसौ वक्रो ज्ञेयोऽन्यो मातृको लृजुः९॥

सानुस्वारः सह अनुस्वारेण वर्तत इति सानुस्वारः विसर्गातः विसर्गः अन्ते
यस्य सः विसर्गातः दीर्घः युक्तपरः युक्तं संयोगाक्षरं परं यस्मात्स युक्तपरः
एतादृशः वर्णः वा विकल्पेन पादांते गुरुर्भवति । असौ गुरुस्तु पुनः स च
प्रस्तारे वक्रो ज्ञेयः अन्यो अस्माद्विपरीतो मातृकः एकमातृकः स च प्रस्तारे
ऋजुः पञ्चलघुर्भवति । (ऽ) गुरुः (।) लघुः ॥ ९ ॥

पादादाविह वर्णस्य संयोगः क्रमसंज्ञकः ॥ पुरः-

स्थितेन तेन स्याल्लघुतापि कचिद्गुरोः ॥ १० ॥

इहच्छन्दसि, पादादौ वर्णस्य संयोगः क्रमसंज्ञकः स्यात्तेन वर्णस्य संयोगेन
पुरःस्थितेन अग्रस्थितेन कचिद्गुरोरपि लघुता स्यात् ॥ १० ॥

इदमस्योदाहरणम् ॥ तरुणं सर्षपशाकं नवोदनं

**पिच्छिलानि च दधीनि ॥ अल्पव्ययेन सुन्दरि
ग्राम्यजनो मिष्टमश्नाति ॥ ११ ॥**

अस्योदाहरणं दर्शयति । हे सुन्दरि स्तोकद्रव्येण ग्राम्यजनो मिष्टं मधुरमश्नाति भुङ्क्ते किं तरुणमभिनवं सर्पपशाकं नवाङ्कुरं पिच्छिलानि चिकणानि दधीनि दुग्धं च ॥ अत्रार्यायां ग्रा इत्येतस्मिन् पादादिस्थितेन सुन्दरि इत्येतस्य यदि गुरुत्वं क्रियते तदा युक्तपरत्वात्पंचलो भवति चतुर्मात्रागणाः आर्यायाः कर्तव्याः तस्माच्छन्दःकरणाय कचिद्गुरोरपि लघुत्वं भवतीति ॥ ११ ॥

**अब्धिभूतरसादीनां ज्ञेया संज्ञात्र लोकतः ॥
ज्ञेयः पादश्चतुर्थोऽथो यतिर्विच्छेदसंज्ञिका ॥ १२ ॥**

उत्तरत्र अङ्कैः संज्ञामाह ॥ अब्धयः समुद्राश्चत्वारः ४ भूतानि पंच महाभूतानि ५ रसाः षट् ६ आदिशब्दग्रहणेन अश्वाः पर्वताः मुनयश्च सप्त ७ अष्टौ वसवश्च ८ नव ग्रहाः रंध्राणि च ९ दश दिशः १० एकादश रुद्राः ११ द्वादश सूर्याः १२ त्रयोदश विश्वेदेवाः १३ चतुर्दश भुवनानि १४ इत्यादयो गृह्यते । एताः संज्ञाः लोकतः पूर्वाचार्येभ्योऽङ्गंतव्याः ज्ञेयाः । चतुर्थः अंशः पादो ज्ञेयः यतिर्विरतिः किं कथ्यते विच्छेदसंज्ञिका ॥ १२ ॥

**युक्कसमं विषमं चायुक्कस्थानं सद्भिर्निगद्यते ॥
सममर्द्धसमं वृत्तं विषमं च तथा परम् ॥ १३ ॥**

सद्भिः सत्पुरुषैः समं स्थानं युक्कनिगद्यते । विषमं स्थानमयुक्कनिगद्यते समं वृत्तं भवति अर्धसमं तथा परं विषमं भवति ॥ १३ ॥

**अंग्रयो यस्य चत्वारस्तुल्यलक्षणलक्षिताः ॥
तच्छन्दःशास्त्रतत्त्वज्ञाः समं वृत्तं प्रचक्षते ॥ १४ ॥**

तल्लक्षणमाह । यस्य वृत्तस्यांग्रयः पादाश्चत्वारस्तुल्यलक्षणलक्षिता भवन्ति तद्वृत्तं छन्दःशास्त्रतत्त्वज्ञाः समं वृत्तं प्रचक्षते वदन्ति ॥ १४ ॥

प्रथमांत्रिसमो यस्य तृतीयश्चरणो भवेत् ॥
द्वितीयस्तुर्यवद्वृत्तं तदर्धसममुच्यते ॥ १५ ॥

यस्य वृत्तस्य प्रथमपादस्तृतीयेन पादेन समो भवेत् द्वितीयपादश्चतुर्थपादवत्त-
द्वृत्तमर्धसमं भवेत् ॥ १५ ॥

यस्य पादचतुष्टयेऽपि लक्ष्म भिन्नं परस्परम् ॥
तदाहुर्विषमं वृत्तं छंदःशास्त्रविशारदाः ॥ १६ ॥

यस्य पादचतुष्टयेऽपि परस्परं लक्षणं भिन्नं भेदयुक्तं भवति तद्विषमं वृत्तं
छंदःशास्त्रविशारदा आहुः कथयन्ति ॥ १६ ॥

आरभ्यैकाक्षरात्पादादैकैकाक्षरवर्धितैः ॥
पृथक्छंदो भवेत्पादैर्यावत्पङ्क्तिर्विंशतिं गदम् ॥ १७ ॥

एकैकाक्षरात्पादादारभ्य आदौ कृत्वैकैकमक्षरं वर्धितं येषु पादेषु ते एकै-
काक्षरवर्धिनास्तैः एकैकाक्षरवर्धितैः पादैः पृथक् छन्दो भवेत् पादेरित्यंभूतै-
र्यावत् पङ्क्तिर्विंशतिं गतम् । तथा च प्रथमजातावृत्तायां चत्वारोप्यैकाक्षराः पादा
भवन्ति अत्युक्ताजातौ चत्वारोपि द्व्यक्षराः पादा भवन्ति इत्थं यावत्
यथा वृत्तावृत्तयोश्चत्वारोपि पादाः पङ्क्तिर्विंशतिवर्णप्रमाणा भवन्ति ॥ १७ ॥

तदूर्ध्वं चण्डवृष्ट्यादिदण्डकाः परिकीर्तिताः ॥
शेषं गाथास्त्रिभिः पङ्क्तिश्चरणैश्चोपलक्षिताः ॥ १८ ॥

यस्याः पङ्क्तिस्त्यक्षरजातेऽर्ध्वं चण्डवृष्टिर्पादैर्येषां ते च ते दण्डकाश्च ते
चण्डवृष्ट्यादिदण्डकाः परि समंतात्कीर्तिताः कथिताः । उक्तान्यच्छन्दः शेषं
सा गाथा । सा च त्रिभिः पङ्क्तिर्वा चरणैः पादैरुपलक्षिता चिह्निता
भवति ॥ १८ ॥

उक्तात्युक्ता तथा मध्या प्रतिष्ठान्या सुपूर्विका ॥
गायत्र्युष्णिगनुष्टुप् च बृहती पंक्तिरेव च ॥ १९ ॥

इदानीं छन्दोजातेरुद्देशमाह । उक्ता १ अत्युक्ता २ मध्या ३ प्रतिष्ठा ४
अन्या सुपूर्विका सुप्रतिष्ठा ५ गायत्री ६ उष्णिक् ७ अनुष्टुप् ८ बृहती ९
पङ्क्तिः १० ॥ १९ ॥

त्रिष्टुप् च जगती चैव तथातिजगती मता ॥

शक्करी सातिपूर्वा स्यादष्टचत्यष्टी ततः स्मृते ॥२०॥

त्रिष्टुप् ११ जगती १२ अतिजगती १३ शक्करी १४ सा शक्करी
अतिपूर्वा स्यादतिशक्करी १५ अष्टिः १६ अन्यष्टिः १७ ॥ २० ॥

धृतिश्चातिधृतिश्चैव कृतिः प्रकृतिराकृतिः ॥

विकृतिः संकृतिश्चापि तथाभिकृतिरुत्कृतिः ॥२१॥

धृतिः १८ अतिधृतिः १९ कृतिः २० प्रकृतिः २१ आकृतिः—
२२ विकृतिः २३ संकृतिः २४ अभिकृतिः २५ उत्कृतिः २६ ॥ २१ ॥

इत्युक्ताश्छंदसां संज्ञाः क्रमशो वच्मि सांप्रतम् ॥

लक्षणं सर्ववृत्तानां मात्रावृत्तानुपूर्वकम् ॥ २२ ॥

इति श्रीभट्टकेदारविरचिते वृत्तरत्नाकरे प्रथ-

मोऽध्यायः ॥ १ ॥

इति छंदसां संज्ञां जात्याख्याः क्रमशः क्रमेण उक्ताः । सांप्रतं सर्ववृत्तानां
लक्षणं चिह्नं वच्मि भणामि मात्रावृत्तान्यार्यादीनि अनुपूर्वं यस्मिँल्लक्षणे तन्मा-
त्रावृत्तानुपूर्वकं लक्षणं भणामीति संबंधः ॥ २२ ॥

इति वृत्तरत्नाकराख्यच्छन्दःशास्त्रस्य टीकायां प्रथमोऽध्यायः ॥ १ ॥

आर्यालक्षणमाह ॥ लक्ष्मैतत्सप्त गणा गोपेता

भवति नेह विषमे जः ॥ षष्ठोऽयं नलघुर्वा

प्रथमेऽर्धे नियतमार्यायाः ॥ १ ॥ ॥ ॥

सांप्रतमार्यालक्षणमाह । आर्यायाः प्रथमेर्धे एतल्लक्ष्म लक्षणं नियतं निश्चितं
वर्तते । एतत्किं सप्त गणा गोपेता इहास्यामार्यायां विषमे स्थाने प्रथमतृतीयपंच-

नसप्तमरूपे जगणो न भवति षष्ठश्चायं जगणो भवति अथवा नलघुर्भवति
इत्यार्याप्रथमदले निश्चितं लक्षणं भवति शिष्येण षष्ठम्, आर्यायाः कचित्पद-
नियमोऽस्ति । गुरुराह ॥ १ ॥

**षष्ठे द्वितीयलात्परकेऽन्ले मुखलाच्च सयतिप-
दनियमः ॥ चरमेधे पंचमके तस्मादिह भवति
षष्ठो लः ॥ २ ॥**

षष्ठे द्वितीयेत्यादिव्याख्या । षष्ठेऽन्ले षष्ठस्थानवर्तिनि नलघुरूपे द्वितीयलात्
द्वितीयलघोः प्रारभ्य नियमो भवति षष्ठे नगणलघौ प्रारभ्य नियमो भवति षष्ठे
नगणलघौ सति प्रथमलघुस्थाने यतिरित्यर्थः । तथा परके पुरोवर्तिनि सप्तम-
केऽन्ले नलघौ सति मुखलात्परः पदनियमो भवति षष्ठगणांते यतिरित्यर्थः ।
पंचमीत्वात्पूर्वसंग्रहः । अत्र पंचमी अर्वाक्सूचिका दृश्यते । यथा पाटलिपुत्रा-
दृष्टो देव इत्यत्र पाटलिपुत्रपुरादवाक् इति गम्यते । चरमेधे द्वितीयदले पंचम-
के न्ले सति पंचमगणस्थानवर्तिनि नलघौ सति तस्मान्मुखलघुतः परतः पदनि-
यमो भवति चतुर्थगणांते यतिरित्यर्थः । इह द्वितीयेऽर्धे षष्ठोलो लघुर्भवति ॥ २ ॥

**त्रिष्वंशकेषु पादो दलयोराद्येषु दृश्यते यस्याम् ॥
पथ्येति नाम तस्याश्छंदोविद्भिः समाख्यातम् ॥ ३ ॥**

यस्याः आर्यायाः द्वयोराद्येषु त्रिष्वंशेषु गणेषु द्वादशमात्रासु पादो दृश्यते
शेषं प्रकटम् ॥ ३ ॥

**संलंघ्य गणत्रयमादिमं शकलयोर्द्वयोर्भवति
पादः ॥ यस्यास्तां पिंगलनागो विपुलामिति
समाख्याति ॥ ४ ॥**

यस्या आर्याया द्वयोः शकलयोरादिमं गणत्रयं विलंब्यातिक्रम्य पादो भवति
तां पिंगलश्चासौ नागश्च पिंगलनागः पिंगलाचार्यस्य शेषरूपत्वात् । विपुलार्या-
मिति समाख्याति ॥ ४ ॥

उभयार्धयोर्जकारौ द्वितीयतुर्यौ गमध्यगौ यस्याः ॥

चपलेति नाम तस्याः प्रकीर्तितं नागराजेन ॥ ५ ॥

यस्या आर्यायाः उभयार्धयोर्द्वितीयतुर्यौ जकारौ स्यातां जकारौ किं भूतौ
गुरु मध्यगती तस्याः चपलेति नाम नागराजेन प्रकीर्तितं कथितम् ॥ ५ ॥

आद्यं दलं समस्तं भजेत लक्ष्म चपलागतं
यस्याः ॥ शेषे पूर्वजलक्ष्मा मुखचपला सोदिता
मुनिना ॥ ६ ॥

यस्या आर्याया आद्यं दलं प्रथमं चपलागतं चपलाश्रितं लक्ष्म लक्षणं
समस्तं भजेत आश्रयेत शेषे पश्चिमेऽर्धे पूर्वजं लक्ष्म यस्याः सा पूर्वजलक्ष्मा
मुखे आदौ चपला मुखचपला सा उदिता कथिता मुनिना पिंगलेन ॥ ६ ॥

प्राक्प्रतिपादितमर्द्धे प्रथमे प्रथमेतरे तु चपलायाः ॥

लक्ष्माश्रयेत सोक्ता विशुद्धधीभिर्जवनचपला ॥ ७ ॥

इत्यार्याप्रकरणम् ।

प्रथमेर्द्धे प्राक् पूर्वं प्रतिपादितं कथितं सप्तगणा गोपेता भवति नेह विषमे ज
इत्यादिलक्षणमाश्रयेत पुनः प्रथमेतरे तु चरमेऽर्द्धे चपलायाः लक्ष्म लक्षण-
माश्रयेत सा विशुद्धधीभिर्जवने पश्चाद्भागे चपला इव जवनचपलोक्ता ॥ ७ ॥
इति पंचार्याभेदाः

॥ इत्यार्याप्रकरणम् ॥

आर्याप्रथमदलोक्तं यदि कथमपि लक्षणं भवेदु-
भयोः ॥ दलयोः कृतयतिशोभां तां गीतिं गी-
तवान्भुजंगेशः ॥ १ ॥

अधुना गीतिलक्षणमाह ॥ यदि कथमप्यार्यायाः प्रथमदलोक्तं लक्षण-
मुभयोरपि दलयोर्भवेत् तां गीतिं भुजंगेशः पिंगलः गीतवान् ॥ गीतिं किं-
विशिष्टां कृता यतिभिर्विच्छेदैः शोभा यस्याः सा तथा ताम् ॥ १ ॥

आर्याद्वितीयकेऽर्धे यद्गदितं लक्षणं तत्स्यात् ॥

यद्युभयोरपि दलयोरुपगीतिं तां मुनिर्ब्रूते ॥२॥

यदा र्याद्वितीयकेऽर्धे लक्षणं गदितं कथितं वर्तते तल्लक्षणम् उभयोरपि दलयोः स्यात्तदा तामुपगीतिं मुनिः पिंगलो ब्रूते भणति ॥ २ ॥

आर्याशकलद्वितयं व्यत्ययरचितं भवेद्यस्याः ॥

सोद्वीतिः किल कथिता तद्व्यत्यंशभेदसंयुक्ता ॥ ३ ॥

यस्या अर्यायाः शकलद्वितयं खंडद्वयं व्यत्ययरचितं प्रथमे स्थाने द्वितीयं द्वितीयस्य स्थाने प्रथमं लक्षणं भवेत् प्रथमे दले मात्रा २७ द्वितीयदले मात्राः ३० सा उद्वीतिः किलशब्दो निश्चये एतर्हेव किल श्रूयते । कथिता तद्वत् तेनैव प्रकारेण यतयश्च अंशाश्च यत्यंशाः तेषां भेदस्तेन संयुक्ता ॥ ३ ॥

आर्यापूर्वार्धं यदि गुरुणैकेनाधिकेन निधने युक्त-
म् ॥ इतरत्तद्विखिलं दलं यदीयमुदितैवमा-
र्यागीतिः ॥ ४ ॥

इति गीतिप्रकरणम् ।

यदि आर्यापूर्वार्धमेकेनाधिकेन गुरुणा निधने अवसाने युक्तं भवति तदीयमितरद्वितीयं दलं निखिलं समस्तं तद्वत्तस्येव पूर्वदलवद्भवति तदेव-
मार्यागीतिरुक्ता उदिता समस्तपादेषु कला द्वात्रिंशत् ३२ भवन्ति ॥ ४ ॥ इति चतस्रो गीतयः ॥ इति गीतिप्रकरणम् ॥

षड्विषमेऽष्टौ समे कलास्ताश्च समे स्युर्नो निरं-
तराः ॥ न समात्र परश्रिताः कला वैतालीयेऽ-
ते रलौ गुरुः ॥ १ ॥

अत्र वैतालीये छन्दसि विषमे पादे प्रथमतृतीयरूपे षट् कला भवन्ति समे पादे द्वितीयचतुर्थरूपेऽष्टौ कला भवन्ति च पुनस्ताः कलाः

समे पादे निरंतरा अन्तररहिता लघ्वो न स्युः अत्र वैतालीये समकला द्वितीया चतुर्थी षष्ठी च पराश्रिता न भवति कोर्थः द्वितीया लघुरूपा कदा तृतीयकलायां न मिलति चतुर्थी पंचम्यां षष्ठी सप्तम्यां चेत्यं न स्यात् पूर्वाश्रिताः स्युः द्वितीया प्रथमायां चतुर्थी तृतीयायामेवं स्यात् । अन्ते षट् कलाप्रतोऽष्टकलाप्रतश्च रलौ रगणलघू कार्यौ ततो गुरुरेक इति चतुष्पादेषु ॥ १ ॥

पर्यंते यौ तथैव शेषं त्वोपच्छंदसिकं सुधीभिरुक्तम् २

पर्यंते अंते यौ रगणयगणौ भवतः शेषं तथैव षट् कला विपमेऽष्टौ समे तदोपच्छंदसिकं सुधीभिः पंडितैरुक्तं भणितम् ॥ २ ॥

आपातलिका कथितेयं भाङ्गरुकावथ पूर्ववदन्यत् ॥३॥

भाङ्गरुकादुरकौ द्वौ यदि भवतस्तदा आपातलिका नाम छन्दो भवति अथानंतरमन्यत्पूर्ववत् ॥ ३ ॥

तृतीययुग्दक्षिणांतिका समस्तपादेषु द्वितीयलः ॥४॥

समस्तपादेषु द्वितीयो लघुस्तृतीयेन सह युक् संमिश्रितो भवेत् तदा दक्षिणांतिका नाम छन्दो भवति ॥ ४ ॥

उदीच्यवृत्तिर्द्वितीयलः सक्तोऽग्रेण भवेद्युग्मयोः ॥५॥

यत्र अयुग्मयोर्विपमपादयोर्द्वितीयो लघुरग्रेण तृतीयेन लघुना सह सक्तः संवद्धो मिलितो भवति सा उदीच्यवृत्तिरुदिता कथिता ॥ ५ ॥

पूर्वेण युतोऽथ पंचमः प्राच्यवृत्तिरुदितेति युग्मयोः ॥६॥

अथ यत्र युग्मयोः समपादयोः पंचमो लघुः पूर्वेण युतश्चतुर्थेन संयुक्तो भवति सा प्राच्यवृत्तिरुदिता ॥ ६ ॥

यदा समावोजयुग्मकौ पूर्वयोर्भवति तत्प्रवृत्तकम् ॥७॥

ओजयुग्मकौ विपमसमौ यदा पूर्वयोरुदीच्यवृत्तिप्राच्यवृत्त्योः समौ तुल्यौ यथासंख्येन विपमसमौ यदा वा भवतस्तदा प्रवृत्तकं नाम छन्दो भवति ॥ ७ ॥

अस्य युग्मरचिताऽपरांतिका ॥ ८ ॥

अस्य वैतालीयस्य युग्मरचिता समपादरचिता समस्तपादेष्वष्टौ कला रगणो लघुगुरुद्वय भवति साऽपरांतिका नाम छन्दः ॥ ८ ॥

अयुग्मगा चारुहासिनी ॥ ९ ॥

इति वैतालीयप्रकरणम् ।

वैतालीयादेर्विषमपादजाता समस्तपादेषु सैव लक्षणेन चारुहासिनी भवति ॥ ९ ॥
इति वैतालीयप्रकरणम् ॥

वक्रं नाद्याव्रसौ स्यातामब्धेयोंऽनुष्टुभि ख्या- तम् ॥ १ ॥

आद्यावप्रथमाक्षरात्परतो नसौ नगणसगणौ न स्यातां न भवेतां किंतु हि नियमेनाव्धेः परो यो यगणः कार्यस्तदा वक्रं नाम छन्दः स्यात् । अनुष्टुभि अनुष्टुप्प्रकरणे स्यातं प्रसिद्धम् ॥ १ ॥

युजोर्जेन सरिद्धर्तुः पथ्यावक्रं प्रकीर्तितम् ॥ २ ॥

युजोः समपादयोः सरिद्धर्तुः समुद्राच्चतुरक्षरात् जेन जगणेन कृत्वा पथ्या-
वक्रं नाम छन्दः प्रकीर्तितं कथितम् ॥ २ ॥

अयुजोर्जेन वारिधेस्तदेव विपरीतादि ॥ ३ ॥

अयुजोर्विषमपादयोर्वारिधेश्चतुरक्षरात्परे पादे जेन जगणेन तदेव पथ्यावक्रं
नाम विपरीतादि विपरितपथ्यावक्रं भवतीत्यर्थः ॥ ३ ॥

चपलावक्रमयुजोर्नकारश्चेत्पयोराशेः ॥ ४ ॥

अयुजोः विषमपादयोः पयोराशेः समुद्राच्चतुरक्षराच्चेद्यदि नकारो नगणो
भवति तदा चपलावक्रं नाम छन्दः स्यात् ॥ ४ ॥

यस्यां लः सप्तमो युग्मे सा युग्मविपुला मता ॥ ५ ॥

यस्यां छंदोजातौ सप्तमस्थाने युग्मे समपादे सप्तमो लो लघुर्भवति सा युग्मविपुला मताऽभिप्रेता ॥ ५ ॥

सैतवस्याखिलेष्वपि ॥ ६ ॥

सैतवस्याचार्यस्याभिप्रायेण यस्याः सकलेषु समस्तेषु सप्तमो लघुर्भवति सा युग्मविपुला भवति ॥ ६ ॥

भेनाव्धितो भाद्रिपुला ॥ ७ ॥

अब्धितः समुद्राद्भेन भगणेन भाद्रकारात्परा विपुला भविष्यत्यर्थः ॥ ७ ॥

इत्थमन्या रश्चतुर्थात् ॥ ८ ॥

इत्थममुना प्रकारेण चतुर्थाच्चतुरक्षरात् रो रगणो यदि भवति तदान्या-
रविपुला भवति ॥ ८ ॥

नोम्बुधेश्चैत्रविपुला ॥ ९ ॥

अंबुधेः समुद्राच्चतुरक्षरात्परो यदि नो नगणस्तदा नविपुला भवति ॥ ९ ॥

तोऽब्धेस्तत्पूर्वान्या भवेत् ॥ १० ॥

इति वक्रप्रकरणम् ।

अब्धेश्चतुरक्षराद्यदि तस्तदा अन्या विपुला तत्पूर्वा तविपुला भवति ॥ १० ॥

इति वक्रप्रकरणम् ॥

द्विकगुणितवसुलघुरचलधृतिरिति ॥ १ ॥

अथात्र वृत्तान्यधिक्रियन्ते तान्येवाह ॥ द्वावेव द्विकौ द्वाभ्यां गुणिता वसवोष्टौ लघवो यस्यां सा द्विकगुणितवसुलघुः अचलधृतिर्नाम छन्दो भवति तथा आपदा-
कुलकं छंदो यावद्विकगुणितवसुलघुरिति वर्तते तेनोत्तरत्र षोडश मात्रा अधिक्रियन्ते ।

मात्रासमकं नवमाल्गन्तम् ॥ २ ॥

उपचित्रा नवमे परयुक्ते ॥ ३ ॥

अष्टाभ्यो भाद्रावुपचित्रा ॥ ४ ॥

जान्त्वावथाम्बुधेर्विश्लोकः ॥ ५ ॥

मात्रासमकं छन्दः स्याद्यत्र नवमो लघुः ग् गुरुः अन्ते यस्य तत् षोडश-
मात्राः । अष्टाभ्यो मात्राभ्यः परयुक्ते दशमयुक्ते नवमे मात्राषोडशकेः उपचित्रा
भवति । अष्टाभ्यो भगणस्तस्माद्गौ गुरुः यदीयौ भवतस्तदा उपचित्रा स्यात् ।
अंबुधेश्वतसृभ्यो मात्राभ्यः परो जगणो यदि भवति न्यौ वा नगणलघू वा भव-
तस्तदा विश्लोकोनाम छन्दो भवति ॥ २ ॥ ३ ॥ ४ ॥ ५ ॥

तद्युगलाद्वा नवासिका स्यात् ॥ ६ ॥

तद्युगलादम्बुधियुग्मात् अष्टाभ्यो मात्राभ्यः परो जो यदि वान्दौ तदा
वान्वासिकानाम छन्दो भवति ॥ ६ ॥

बाणाष्टनवसु यदि लश्चित्रा ॥ ७ ॥

**यदतीतकृतविविधलक्ष्मयुतैर्मात्रासमादिपादैः
कलितम् ॥ अनियतवृत्तपरिमाणसहितं प्रथितं
जगत्सु पादाकुलकम् ॥ ८ ॥**

बाणाष्टनवसु पंचसाष्टनवमात्रासु यदि लो लघुस्तदा चित्रानाम
छन्दः ॥ ७ ॥ यदिति । अतीतं पूर्वं कृतं विविधं नानारूपं लक्ष्म
लक्षणं तेन कलितैः प्रागुक्तमात्रासमादिलक्षणसहितैः पारिर्व्यच्छन्दः
कलितमनियतमनिश्चितं यद्वृत्तपरिमाणं तेन सहितमेवंविधं जगत्प्रसिद्धं यत्तत्पा-
दाकुलकं नाम छन्दः ॥ ८ ॥

वृत्तस्य लो विना वर्णैर्गा वर्णा गुरुभिस्तथा ॥

गुरवो लैर्दले नित्यं प्रमाणमिति निश्चितम् ॥ ९ ॥

वृत्तस्येति । यस्य कस्यापि वृत्तस्य लो लघवो मात्रारूपा भवन्ति तेभ्यो वर्णै-
रक्षरैर्विना गा गुरुसंख्या भवति तथा तेभ्यो लघुभ्यो गुरुभिस्तत्संख्यां विना वर्ण-
संख्या भवति तेभ्यो मात्राभ्यः तैर्लघुभिर्विना शेषमात्राणां च दले कृते सति
तत्संख्यका गुरवो वाच्याः । ॥ यथात्रैव वृत्ते एवं सर्वत्र ज्ञेयम् ॥ ९ ॥

शिखिगुणितदशलघुरचितमपगतलघुयुगलमप-
रमिदमखिलम् ॥ सगुरुकशकलयुगलमपि सुप-
रिघटितललितपदनिचिति भवति शिखा ॥ १० ॥

शिखीति ॥ शिखी अग्निः ३ शिखिभिस्त्रिभिर्गुणिता ये दश लघवस्तैरचि-
तं यत्तत् । पुनः कीदृशमपगतं लघुयुगलं यस्मात्तत् । एवं प्रथमं दलं तथापरं
द्वितीयं दलमखिलं संपूर्णं त्रिंशन्मात्रकं तथा दलद्वयमपि सगुरुकम् । कोऽर्थः
प्रथमे दलेऽष्टाविंशतिलघवः प्राप्ते गुरुश्च द्वितीये त्रिंशन्मात्राः प्राप्ते गुरुरेवं दल-
द्वये द्विपष्टिलघव इत्यर्थः । कथंभूतं सुपरि शोभनप्रकारेण घटितानि बद्धानि
मनोज्ञानि पदानि तेषां निचिती रचना यस्मिंस्तच्छिखानाम् छन्दो भवति ॥ १० ॥

विनिमयविहितसकलयुगललघुललितपदवितति-
रचितगणनिचया ॥ श्रुतिसुखकृदियमपि जगति
जशिर उपगतवति जिसति भवति स्वजा ॥ ११ ॥

विनिमयेन वैपरीत्येन विहितं यत्सकलयुगलं तस्य लघवस्तैर्ललिता या पद-
विततिः पदश्रेणिस्तया रचिता निबद्धा गणसमूहा यस्यां सा श्रुत्योः सुखं करोतीति
श्रुतिसुखकृत् क सति जि जकारे जकारस्य शिरसि उपगतवतीत्यर्थः ।
स्वज्ञानाम् छन्दः ॥ ११ ॥

अष्टावर्धे गा द्वयभ्यस्ता यस्याः सानंगक्रीडोक्ता ॥
दलमपरमपि वसुगुणितसलिलनिधिलघुकविर-
चितपदवितति भवति ॥ १२ ॥

यस्या अर्धे दले अष्टौ गा गुरवो भवंति कथंभूता गुरवः द्वयभ्यस्ता द्विगु-
णिताः षोडश गुरव एव स्युरित्यर्थः । तथापरं द्वितीयमपि दलं वसुभिरष्टभिर्गु-
णिता ये सलिलनिधयश्चत्वारो लघवो यत्तत्कविभी रचिता पदविततिः पदश्रे-
णियस्य तत् सा अनंगक्रीडानाम् छन्दो भवति ॥ १२ ॥

त्रिगुणनलघुरवसिति गुरुरिति दलघुगकृततनु-
रिह रुचिरा ॥ १३ ॥

इति मात्राप्रकरणम् ॥ इति श्रीभट्टकेदारविरचितै
वृत्तरत्नाकरे द्वितीयोऽध्यायः ॥ २ ॥

त्रिगुणास्त्रिभिर्गुणिता नव लववो यस्यां सा त्रिगुणनलघुः अवसितौ अव-
माने गुरुर्यस्याः सा अवसितिगुरुः इत्येवं दलघुगेन खंडयुग्मेन कृता तनुर्यस्याः
सा दलघुगकृततनुः रुचिरानामेति छंदः ॥ १३ ॥

इति वृत्तरत्नाकराख्ये छंदसि टीकायां मात्राप्रकरणवृत्तौ द्वितीयोऽध्यायः ॥ २ ॥

उक्ता गः श्रीः ॥ १ ॥ अत्युक्ता गौ स्त्री ॥ २ ॥
मध्या मो नारी रोमृगी ॥ ३ ॥ प्रतिष्ठा म्गौ
चेत्कन्या ॥ ४ ॥

इदानीं समवृत्ताध्यायमभिधातुमाह ॥ गः गुरुर्यदि पादेपादे एकैको वर्णो
भवति तदा उक्तायां जातौ श्रीनाम वृत्तं भवति ॥ १ ॥ पादेपादे द्वौ गकारौ
यदि भवतस्तदा अत्युक्तायां जातौ स्त्रीनाम छंदो भवति ॥ २ ॥ पादेपादे एकैको
मगणो यदि भवति तदा मध्यायां जातौ नारीनाम छन्दः । गो रगणो यदि
भवति तदा मध्यायां जातौ मृगीनाम छन्दः ॥ ३ ॥ एवं यावंतश्छन्दोभेदा
भवन्ति तावंत एवमवतार्याः । म्गौ मगणगुरू चेद्यदि भवतस्तदा प्रतिष्ठायां
जातौ कन्यानाम छन्दः ॥ ४ ॥

सुप्रतिष्ठा ॥ भ्गौ गिति पंक्तिः ॥ ५ ॥

गायत्री । त्थौ स्तस्तनुमध्या । शशिवदना
न्यौ त्सौ चेद्रसुमती ॥ ६ ॥

म्गौ भगणो द्वौ गुरू च भवत इति सुप्रतिष्ठायां जातौ पंक्तिर्नाम छन्दः ॥
॥ ५ ॥ त्थौ तगणयगणी यदि स्तस्तदा गायत्र्यां जातौ तनुमध्या । न्यौ नगणय-
गणो यदि तदा शशिवदना । चेद्यदि त्सौ तगणसगणौ भवतस्तदावसुमती ॥ ६ ॥

उष्णिक् । मधु यदि ननगाः । कुमारललिता
जसौ ग् । मसौगः स्यान्मदलेखा ॥ ७ ॥

यदि ननगाः द्वौ नगणौ गुरुश्च भवति तदा उष्णिहि जातौ मधुसंज्ञं
भवति । जसौगं जगणसगणौ गुरुश्च कुमारललिता । मसौगः मगणसगणौ
गुरुश्च यदा भवति तदा मदलेखा ॥ ७ ॥

अनुष्टुप् ॥ भौ गिति चित्रपदा गः । मो मो गो
गो विद्युन्माला ॥ माणवकं भात्तलगाः । मनौ गौ
हंसरुतमेतत् । जौ समानिका गलौ च । प्रमा-
णिका जरौ लगौ । वितानमाभ्यां यदन्यत् ॥ ८ ॥

अथानुष्टुप्जातौ भौग द्वौ मगणौ गुरुद्वयं च यदा भवति तदा चित्रपदा-
नाम । मो मो गो गो द्वौ मगणौ द्वौ गुरु च विद्युन्माला छन्दः । भाद्रमणात्
परे तलगाः तगणलघुगुरुवो यदि भवन्ति तदा माणवकं छन्दः । मगणनगणौ
द्वौ गुरु चेत्तत् हंसरुतं नाम छन्दः रगणजगणौ गुरुद्वौ च यदि भवतस्तदा
समानिकानाम् छन्दः । जगणरगणौ लघुगुरु च तदा प्रमाणिकानाम् छन्दः ।
आभ्यां समानिकाप्रमाणिकाभ्यां यदन्यल्लक्षणं तद्वितानं नाम छन्दो भवति ॥ ८ ॥

बृहती । रात्रसाविह हलमुखी । भुजगशिशुभृता
नौ मः ॥ ९ ॥

अथ बृहत्यां जातौ रात्र रगणात्परौ नसौ नगणसगणौ यदि भवतस्तदा
हलमुखीनाम् छन्दः । इहास्मिन् शास्त्रे द्वौ नगणौ मगणश्च यदि भवति तदा
भुजगशिशुभृतानाम् छन्दो भवति ॥ ९ ॥

पंक्तिः । मसौ जगौ शुद्धविराडिदं मतम् । मनौ
यगौचेति पणवनामेदम् । जौ रगौ मयूरसारिणी
स्यात् । भमौ सगयुक्तौ रुक्मवतीयम् । ज्ञेया

मत्ता मभसगयुक्ता । चंपकमाला चेद्भ्रमसाद्रः ।

नरजगैर्भवेन्मनोरमा ॥ १० ॥

पंक्त्यां जातौ स्तौ मगणसगणौ जगौ जगणगुरु च यदि भवतस्तदा शुद्ध-
विराडिति मतमभिप्रेतम् । मगणनगणौ यगणगुरु च यदा भवतस्तदा पणव-
नामकं छंदः । रगणजगणौ रगणगुरु च यदि भवतस्तदा मयूरसारिणी नाम
छंदः स्यात् । भगणमगणौ सगणगुरुभ्यां युक्तौ यदि भवतस्तदा रुक्मवतीयं
भवति । मभसगाः मगणभगणसगणगुरुस्त्वैर्युक्ता यदा भवति तदा मत्ता
ज्ञेया । भगणमगणसगणाच्चेद्यदिगुरुः भवति तदा चंपकमालानाम छंदः ।
नगणरगणजगणगुरुभिर्युक्ता यदि भवेत्तदा मनोरमा भवति ॥ १० ॥

त्रिष्टुप् ॥ तजौ जगौ गुरुणेयमुपस्थितोक्ता । स्या-

दिन्द्रवज्रा यदि तौ जगौगः । उपेंद्रवज्रा जतजा-

स्ततो गौ । अनंतरोदीरितलक्ष्मभाजौ पादौ

यदीयावुपजातयस्ताः । इत्थं किलान्यास्वपि

मिश्रितासु स्मरन्ति जातिष्विदमेव नाम ॥ सां-

द्रपदं भ्तौ नगलघुभिश्च । नजजलगैर्गदिता

सुमुखी । दोधकवृत्तमिदं भभभाद्रौ । शालिन्यु-

क्ता म्तौ तगौ गोब्धिलोकैः । वातोर्मीयं गदिता

म्तौ तगौ गः । पंचरसैः श्रीर्भतनगगैः स्यात् ।

म्भौ न्लौ गः स्याद्भ्रमरविलसिता । रात्रराविह

रथोद्धता लगौ । स्वागतेति रनभाद्ररुयुग्मम् ।

ननसगगुरुरचिता वृत्ता । ननरलघुगुरुभिश्च भ-

द्रिका । श्येनिका रजौ रलौ गुरुर्यदा । उपस्थि-

तमिदं ज्सौ ताद्रकारौ ॥ ११ ॥

त्रि ङुमि जातो तगणजगणौ जगणगुरू च गुरुणा कृत्वा यदि तदेयमुप-
स्थिता उक्ता कथिता । द्वौ तगणौ जगणगुरू गुरुश्च यदि भवति तदा
इंद्रवज्रानाम छंदः स्यात् । जतजा जगणतगणजगणास्ततोऽप्रतो गुरू द्वौ च
यदि भवतस्तदा उपेन्द्रवज्रा भवति । अनंतरशब्दे पाश्चात्यवृत्तद्वयमिन्द्रवज्रोपे-
न्द्रवज्राख्यं गृह्यते अनंतरमुदीरितमनंतरोदीरितमनंतरोदीरितं तच्च लक्ष्म तद्भजतः
अनंतरोदीरितलक्ष्मभाजौ यौ यदीयौ पादौ यस्या इमौ यदीयौ ता उपजातय
उच्यन्ते । इत्थमनेन प्रकारेण अन्यास्वपि जातिषु मिलितासु पूर्वाचार्या इदमेव
नाम स्मरन्ति । यथा कुमारसंभवे प्रथमसर्गे उपजातिश्छंदः । “अस्त्युत्तरस्यां
दिशि देवतात्मा” अत्र प्रथमपादे इंद्रवज्रा । “हिमालयो नाम नगाधिराजः”
इत्यत्रोपेन्द्रवज्रा । एवं तृतीयचतुर्थचरणयोरप्यवगन्तव्यम् । भौतौ भगणतगणौ
नगलघुमिः नगणगुरूलघुमिश्च सांद्रपदं नाम छंदः । नजजलर्गैः नगण-
जगणजगणलघुगुरुमिस्तदा सुमुखी गदिता कथिता । भभभाङ्गणाद्वौ गुरू
यदि भवतस्तदा इदं दोधकं वृत्तं स्यात् । मततगणादग्रे द्वौ गुरू भवतोऽत्राब्धि
लोकैश्चतुःसप्तभिरक्षरैर्यतिर्विधेया तदा शालिनी उक्ता । अत्र छंदसि चतुर्वर्णे-
भ्यः एका यतिः कार्या ततः सप्तवर्णेभ्यो द्वितीया यतिर्विधेया । परमत्र यदि
यतिर्न स्यात्तदा छंदोप्यलीकः । भगणतगणौ तगणगुरू गुरुश्च इयं वातोर्मी ।
पंचरसैः पंचभिः षड्भिश्च यतिर्भवति भतनगर्गैः भगणतगणनगणैर्गुरूभ्यां
तदा श्रीर्नाम छंदः स्यात् । भगणभगणौ नगणलघुगुरुवश्च भवति तदा
भ्रमरविलसिता स्यात् । इह छंदोजातौ रात् रगणाक्षरौ नगणरगणौ लघुगुरू
च भवतस्तदा रथोद्धता नाम । रनभात् रगणनगणभगणाद्यदि गुरुयुग्मं
भवति तदा स्वागता भवति भगणभगणसगणगुरुगुरुमी रचिता वृत्ता नाम
छंदः रगणजगणौ रगणलघुगुरुवश्च यदा एवं तदा इयेनिका नाम छंदः । जगण
सगणौ ततः तगणात्परौ गुरू च भवतस्तदा उपस्थितमिदं छंदः ॥ ११ ॥

जगती । चंद्रवर्त्म गदितं तु रनभसैः । जतौ तु
वंशस्थमुदीरितं जरौ । स्यादिंद्रवंशा ततजैरसं-
युतैः । इह तोटकमंबुधिसैः प्रथितम् । द्रुतविलं-

बितमाह न भौ भरो । वसुयुगविरतिनौ म्यौ
 पुटोऽयम् । प्रमुदितवदना भवेन्नौ ररौ । नयस-
 हितौ न्यौ कुसुमविचित्रा । रसैर्जसजसा जलो-
 द्धतगतिः । भुजंगप्रयातं भवेद्यैश्चतुर्भिः । रैश्चतु-
 र्भिर्युता सग्विणी संमता । भुवि भवेन्नभजरैः
 प्रियंवदा । त्यौ त्यौ मणिमाला छिन्ना गुहवक्त्रैः ।
 धीरैरभाणि ललिता तभौ जरौ । जजाविह मौ-
 क्तिकदाम जजौ च । त्यौ त्याविति निर्दिष्टा पुष्प-
 विचित्रा । विभावरी तु सा जरौ जरौ यतः । प्रमि-
 ताक्षरा सजसजैरुदिता । ननभरसहिताभिहितो-
 ज्ज्वला । पंचाश्वैश्छिन्ना वैश्वदेवी ममौ यौ ।
 अब्यंगैः स्याज्जलधरमाला म्भौ स्मौ । इह न-
 वमालिनी नजभरौ म्यौ । स्वरशरविरतिर्ननौ रौ
 प्रभा । भवति नजावथ मालती जरौ इति वद-
 तामरसं नजजाद्यः ॥ १२ ॥

जगत्यां जातौ रश्च नश्च भश्च सश्च रनभसा रगणनगणभगणसगणास्तैश्चंद्रव-
 र्त्म गदितं कथितम् । जश्च तश्च जतौ जगणतगणौ तु पुनः जरौ जगणरगणौ
 यदि भवतस्तदा वंशस्थं नाम छन्दः उदीरितं कथितम् । तगणनगणजगणैः रग-
 णसंयुक्तैः इन्द्रवंशा स्यात् । इह छन्दोजातौ अंबुधिसैश्चतुःसगणैः तोटकं प्रथि-
 तम् । नश्च भश्च नभौ नगणभगणौ भरौ भगणरगणौ च भवतस्तदा द्रुतविलंबित-
 माह । नौ नगणनगणौ म्यौ भगणयगणौ च यत्र वसवोऽष्टौ युगानि चत्वारि तैर्येति
 र्यस्मात्सोऽयं पुटो नाम छन्दः । नौ नगणनगणौ ररौ रगणरगणौ च यत्र भवतः
 सा प्रमुदितवदना भवेत् । न्यौ नगणयगणौ नगणयगणसंयुक्तौ यत्र सा कुसुम-

विचित्रा । रसैः पद्मिभिर्यतिः जसजसा जगणसगणजगणसगणैः रचिता या सा जलोद्धतगतिर्नाम छन्दः । चतुर्भिर्गणैर्भुजंगप्रयातं नाम छन्दो भवेत् । चतुर्भिः रैः रगणैः स्रग्विणी संमता कथिता । नगणभगणजगणरगणैर्भुवि पृथिव्यां प्रियंवदा नाम छन्दो भवेत् । तगणयगणौ तगणयगणौ च यत्र सा मणिमाला नाम परं गुह्यवक्त्रैः छिन्ना गुह्यः कार्तिकेयस्तस्य वक्त्राणि मुखानि षट् तत्संख्यया यतिर्विधेया तगतभगणौ जगणरगणौ च यत्र सा धीरैर्मनीषिभिः ललिता अभाणि । चत्वारो जगणा यत्र तत् मौक्तिकदाम छन्दः इह अस्मिन्-शास्त्रे स्यात् । तगणयगणौ तगणयगणौ च इत्यनेन प्रकारेण यत्र सा मुनिना पुष्पविचित्रा निर्दिष्टा कथिता । जगणरगणौ तु पुनः जगणरगणौ यतो भवतः । सा विभावरी नाम । सगणजगणसगणजगणैः प्रमिताक्षरा नाम उदिता कथिता । नगणनगणमगणरगणसहिता । या सा उज्ज्वला अभिमता । द्वौ भगणौ ततो द्वौ यगणौ यत्र सा वैश्वदेवी परन्तु पंचार्धश्छिन्ना पंचार्धैः प्रथमा यतिः ततोऽश्वैः सप्तभिर्द्वितीया यतिः कार्या । अव्ययश्चत्वारोऽगान्यष्टौ तैर्विरामो यत्र भगणभगणौ सगणभगणौ च स्याच्च सा जलधरमाला नाम छन्दः । नगणजगणाभ्यां परौ भगणयगणौ यदि स्तस्तदा इह छन्दो जातौ नवमालिनी भवति । स्वरैः सप्तभिस्ततः शरैः पंचभिर्विरतिर्विरामो यत्र च द्वौ नगणौ द्वौ रगणौ च भवतः सा प्रभा नाम छन्दः । नगणजगणौ अथ जगणरगणौ यत्र स्तः सा मालती नाम भवति । नगणजगणजगणात्परो यगणः स्यात्तदा इति तामरसं नाम त्वं वद कथय ॥ १२ ॥

अतिजगती । तुरगरसयतिर्नो ततौ गः क्षमा ।

मौ औ गस्त्रिदशयतिः प्रहर्षिणीयम् ॥ चतुर्ग्रहैरिह

रुचिरा ज्भौ सरौगः । वेदै रंध्रैर्मर्तो यसगा मत्त-

मयूरम् । सजौ जतौ गो भवति मंजुभाषिणी ।

ननततगुरुभिश्चंद्रिकाश्वर्तुभिः ॥ १३ ॥

अथतिजगतीजातिः । तुरगरसयतिः सप्तषड्भिर्विरामः स्याद्यत्र द्वौ नगणौ द्वौ तगणौ गुरुरेकश्च सा क्षमा नाम छन्दः । मगणनगणौ जगणरगणौ गुरुश्च त्रिदशयतिः त्रिभिरक्षरैस्ततो द्वितीयो दशाक्षरैर्विरामः इयं प्रहर्षिणी नाम छन्दः । जगणभगणौ सगणरगणौ गुरुश्च एभिः रुचिरा नाम छन्दः । इह छन्दसि चतुर्भिर्-
क्षरैः प्रथमा यतिः ततो ग्रहैर्नवभिर्क्षरैर्द्वितीया यतिः कार्या । वेदैश्चतुर्भिर्क्षरैः रन्ध्रैः नवभिर्धेयतिः मगणतगणौ यगणसगणगुरुभिः सह यत्र च तत् मत्तमयूरं छन्दः । जतौ जगणतगणौ सजौ सगणजगणौ गो गुरुश्च यत्र सा मञ्जुभाषिणी भवति । नगणनगणतगणतगणगुरुभिश्चन्द्रिका नाम छन्दः परमर्श्वः सप्तभिस्ततः ऋतुभिः षड्भिर्धेयतिः कार्या ॥ १३ ॥

शक्रगी । म्त्तौ न्सौ गावक्षग्रहविरतिरसंवाधा ।
ननरसलघुगैः स्वरैरपराजिता । ननभनलगिति
प्रहरणकलिता । उक्ता वसंततिलका तभजा
जगौ गः सिंहोद्धतेयमुदिता मुनिकाश्यपेन ।
उद्धर्षिणीति गदिता मुनिशैतवेन श्रीपिंगलेन
कथिता मधुमाधवीति ॥ १॥ इंदुवदना भजसनैः
सगुरुयुग्मैः ॥ द्विःसप्तच्छिदलोला म्सौ म्भौ गौ
चरणे चेत् ॥ १४ ॥

अथ शक्र्या चतुर्दशाक्षरायां जातौ मगणतगणौ नगणसगणौ द्वौ गुरु च-
तदाऽसंवाधा नाम छन्दः । अत्र अक्षरिन्द्रियैः पञ्चभिः ग्रहैर्नवभिर्धेयतिः कार्या ।
नगणनगणरगणसगणलघुगुरुभिरपराजिता नामः छन्दः अत्र स्वरैः सप्तभिर्धेयतिः
कार्या । द्वौ नगणौ भगणनगणौ लघुगुरु च इत्यनया रीत्या । प्रहरणकलिका
नाम छन्दः । तगणभगणजगणजगणा द्वौ गुरु च एभिर्वसंततिलका उक्ता ।
मतांतरमाह । इयं वसंततिलका काश्यपेन मुनिना सिंहोद्धता उदिता भणिता ।
तथा शैतवेन मुनिना इयमुद्धर्षिणी निगदिता । श्रीपिंगलेनाचार्येण्यं मधुमाधवी-

ति कथिता । एवं च रूपाण्यपि मतानि । भगणजगणसगणनगणैर्गुरुयुग्म-
सहितैर्द्विद्वदना स्यात् । चेद्यदि चरणे पादे भगणसगणौ भगणभगणौ द्वौ
गुरु च तदा अलोला नाम छंदः ॥ अत्र द्विःसप्तच्छित् द्वौ वारौ सप्तभिः
सप्तभिः छित् छंदो यतिर्विराम इति ॥ १४ ॥

अतिशक्करी । द्विहतहयलघुरथगिति शशिकला
स्त्रीगिति भवति रसनवकयतिरियम् । वसुमु-
नियतिरिह मणिगुणनिकरः । मा बाणा यस्यां
सा कामक्रीडा ज्ञातव्या । ननमयययुतेयं मा
लिनी भोगिलोकैः । भवति नजौ भजौ रसहितौ
प्रभद्रकम् ॥ सजना नयौ शरदशकविरतिरेला
प्रौ ष्यौ यांतौ भवेतां सप्ताष्टकैश्चंद्रलेखा ॥ १५ ॥

अथ पंचदशाक्षरायां शक्यां जातौ द्विहता द्वाभ्यां गुणिता हयाः सप्त-
जाताश्चतुर्दश प्रागेव तावन्तो लघवस्तदनु एको गुरुरित्यमुना प्रकारेण शशिकला
नाम छंदो भवति । इयं शशिकला यदि रसनवकयतिः पङ्क्त्यभिर्भ्यतिस्तदेत्यनया
रीत्या स्रग् नाम भवति । इह अस्यां शशिकलायामष्टसप्तभिर्भ्यतिस्तयं मणि-
गुणनिकरः स्यात् । मा बाणाः पंच भगणाः यस्यां सा कामक्रीडा संज्ञा
ज्ञातव्या ॥ द्वौ नगणौ एको भगणो द्वौ यगणौ च एभिर्भ्युता इयं मालिनी
अस्यां भोगिलोकैः अष्टभिः सप्तभिश्च यतिर्विवेया । नगणजगणौ भगण
जगणौ रगणसहितौ तदा प्रभद्रकं नाम छंदो भवति सगणजगणनगणाः
नगणयगणौ च भवतो यत्र शरदशकविरतिः पंचभिस्ततो दशभिर्वर्णैर्यतिर्भवति
सा एला संज्ञा स्यात् । भगणरगणौ भगणयगणौ यगणांतौ यदि भवेतां
यतिश्च सप्तभिरष्टभिरक्षरैर्भवेत्तदा चंद्रलेखा संज्ञा स्यात् इत्यतिशक्करी-
जातिः ॥ १५ ॥

अष्टिः । भ्रत्रिनगैः स्वरांन्नवमृषभगजविलसितम् ।
नजभजरैः सदा भवति वाणिनी गयुक्तैः । जरौ
जरौ जगाविदं वदन्ति पंचचामरम् ॥ १६ ॥

अथ अष्टिजातिस्तत्र भ्रत्रीति । औ भगणरगणौ त्रिनं नगणत्रितयं ततो
गो गुरुरेकः णभिः ऋभगजंत्रिलसितं नाम छंदोत्र स्वरात्सप्तम्यः नवं यतिः ।
नगणजगणभगणजगणरगणैर्गुरुसहितैः तदा वाणिनी नाम छंदो भवति । जग-
णरगणौ जगणरगणौ जगणगुरु च एतैरिदं छंदः पंचचामरं नाम छंदोविदः
वदन्ति कथयन्ति ॥ १६ ॥

अत्यष्टिः । रसै रुद्रैश्छिन्ना यमनसभला गः शि-
खरिणी । जसौ जसयला वसुग्रहयतिश्च पृथ्वी
गुरुः । दिङ्मुनिवंशपत्रपतितं भरनभनलगैः ।
रसयुगहयैन्सौ औ स्लौ गो यहा हरिणी तदा ।
मंदाक्रांता जलधिषडगैम्भौ नतौ ताद्रुह चेत ।
यदि भवतो नजौ भजजला गुरुर्नकुट्टकम् । सु-
निगुहकार्णवैः कृतयति वद कोकिलकम् ॥ १७ ॥

अथ अत्यष्टिजातिस्तत्र रसैः षड्भिस्ततो रुद्रैरेकादशभिश्छिन्ना विरतिर्यत्र च
यगणमगणनगणसगणभगणलघवो गुरुश्च सा शिखरिणी स्यात् । जगणसगणौ
जगणसगणयगणलघवो गुरुश्च यत्र सा पृथ्वी नाम छंदः । अत्र अष्टभिस्ततो
नवभिर्यतिः कार्या भगणरगणनगणभगणनगणलघुगुरुभिर्वंशपत्रपतितं नाम
छंदोऽत्र दशभिस्ततः सप्तभिर्यतिः । षड्भिस्ततश्चतुर्भिस्ततः सप्तभिर्यतिर्यदा
नगणसगणौमगणरगणौ सगणलघू गुरुश्च तदा हरिणीनाम छंदः स्यात् ।
चेद्यदि जलधिभिश्चतुर्भिः षड्भिः अंगैः सप्तभिः यतिः मगणभगणौ नगणतगणौ
तात् तगणात् गुरु च स्यातां तदा मंदाक्रांता नाम छंदः । यदि नगणजगणौ

भवतः भगणजगणजगणलघवो गुरुश्च स्यात्तदा नर्कुटकं नाम छंदः । इदं नर्कुटकं यदि मुनिगुहकार्णवैः मुनिभिः सप्तभिः गुहकैरिति गुहः कार्तिकेयस्तस्य कानि मुखानि षट् तैर्गुहकैः षड्भिः अर्णवैश्चतुर्भिश्च कृता यतिर्यत्र समुनिगुहकार्णवैः कृतयतिस्तं तदा त्वं कोकिलकं नाम छंदः कथय ॥ १७ ॥

**धृतिः । स्याद्भूतत्वैः कुसुमितलतावेष्टिता
मौ नयौ यौ ॥ १८ ॥**

धृतिर्नाम जातिस्तत्र यत्र भूतत्वैः पंचषट्सप्तभिर्यतिः भगणतगणौ नगण यगणौ द्वौ यगणौ च सा कुसुमितलतावेष्टिता स्यात् ॥ १८ ॥

**अतिधृतिः । रसत्वैश्चैर्मौ न्सौ ररगुरुयुता मेघ-
विस्फूर्जिता स्यात् । सूर्याश्वैर्मसजस्तताः सगु-
रवः शार्दूलविक्रीडितम् ॥ १९ ॥**

अथ अतिधृतिर्जातिः । यमनसरगणगुरुयुता मेघविस्फूर्जितास्यात् । रसैः षड्भिः अश्वैः सप्तभिः कृतविरामा । सूर्याश्वैः द्वादशसप्तभिः कृतविरामं मसजस्ततगणा गुरुसहिता यत्र तत् शार्दूलविक्रीडितं नाम छंदः स्यात् ॥ १९ ॥

**कृतिः । ज्ञेया सप्ताश्वषड्भिर्मरभनययुता भ्लौ
गः सुवदना । त्री रजौ गलौ भवेदिहेदृशेन लक्ष-
णेन वृत्तनाम ॥ २० ॥**

अथ कृतिजातौ मरभनयगणसहिता भगणलघू गुरुश्च यत्र सप्ताश्वषड्भिर्यतिः सप्तभिः अश्वैः सप्तभिः षड्भिः यतिः सा सुवदना ज्ञेया । त्रिखीन् वारान् रगणजगणौ ततो गुरुलघू इह ईदृशेन लक्षणेन वृत्तनाम छन्दो भवेत् ॥ २० ॥

**प्रकृतिः । म्रभनैर्यानां त्रयेण त्रिमुनियतियुता
सग्वरा कीर्तितेयम् ॥ २१ ॥**

अथ प्रकृतिजार्ता मरभनगर्णस्ततो यानां त्रयेण यगणत्रयेण इयं स्रग्धरा कीर्तिता । किंभूता स्रग्धरा त्रिमुनियतियुता सप्तभिस्ततः सप्तभिस्ततः सप्तभिर्विरामसहिता ॥ २१ ॥

**आकृतिः श्रौ नरना रनावथ गुरुर्दिगर्कविरमं
हि भद्रकमिदम् ॥ २२ ॥**

अथ आकृतिजार्ता भगणरगणौ ततो नगणरगणनगणास्ततो रगणनगणी अथ गुरुरिदं भद्रकं नाम छन्दः । किंभूतं दिगर्कविरमं दशभिर्द्वादशभिश्च विरामो यत्र तत् । अत्र हि पादपूरणे ॥ २२ ॥

**विकृतिः । यदिह नजौ भजौ भजभलगास्तदा-
श्वललितं हरार्कयति तत् मत्ताक्रीडं मौ भनौ
नौ न्लौ गिति भवति वसुशरदशयतियुतम् ॥ २३ ॥**

अथ विकृतिजार्तिः । यदिह शास्त्रे नगणजगणौ भगणजगणभगणजगण-भगणलघुगुरुश्च स्युस्तत् अश्वललितं नाम छन्दः । किंभूतं तत् हरार्कयति । हरैरेकादशभिर्र्द्वादशभिर्वितिविरामो यत्र तत् । द्वौ मगणौ मगणनगणी द्वौ गणौ नगणलघू गुरुश्च इति लक्षणेन मत्ताक्रीडं नाम । क्रीडशं मत्ताक्रीडं वसु-शरदशयतियुतमष्टपञ्चदशभिर्वितिस्तया सहितम् ॥ २३ ॥

**संकृतिः । भूतमुनीनैर्यतिरिह भतनाः स्मौ मन-
याश्च यदि भवति तन्वी ॥ २४ ॥**

अथ संकृतिजार्तिः । इह छन्दोजातौ भतनाः स्मौ मनयाश्च एते मगणा यदि भवेयुस्तदा तन्वी नाम छन्दो भवति । अत्र पञ्चसप्तद्वादशभिर्वितिः कार्याः ॥ २४ ॥

**अभिकृतिः । कौचपदा भमौ स्मौ ननना न्गा-
विषुशरवसुमुनिविरतिरिह भवेत् ॥ २५ ॥**

अथ अभिकृतिर्जातिः । इह शास्त्रे चेद्यदि भगणभगणौ सगणभगणौ चत्वारो नगणा एको गुरुश्च इष्टुभिः शरैः पंचभिः वसुभिरष्टभिर्मुनिभिः सप्तभिश्च विरतिः स्यात्तदा कौंचपदा नाम छन्दो भवेत् ॥ २५ ॥

**उत्कृतिः । वस्वीशाश्वच्छेदोपेतं ममतनयुगन-
रसलगैर्भुजंगविजृम्भितम् । मो नाः पट् सगणि-
ति यदि नवरसरसरशरयतियुतमपवाहारूपम् ॥ २६ ॥**

अथ उत्कृतिजातौ ममतगणास्ततो नयुगं नगणयुगलं ततो नरसगणलघु-
गुरुवः एतैर्भुजंगविजृम्भितं नाम छन्दो भवति । कीदृशं तत् वस्वीशाश्वच्छेदो-
पेतमष्टैकादशसप्तभिश्छेदो विरामस्तेनोपेतं युक्तम् । एको भगणस्ततो नगणाः
पट् ततः सगणस्ततो गुरुद्वयमित्यमुना प्रकारेण यदि नवषट्षट्पंचभिर्यतिस्तथा
युतमुपेतं तदा अपवाहारूपं नाम छन्दः स्यात् ॥ २६ ॥

इति समवृत्तप्रकरणम् ।

**यदीह नयुगलं ततः सप्त रेफास्तदा चंडवृष्टि-
प्रयातो भवेदंडकः ॥ १ ॥**

अथ चंडवृष्ट्यादिकदंडकानाह ॥ यदीहेति । यदि इह दंडकजातौ
आदौ नयुगलं नगणयुगम् ततः सप्त रेफाः सप्त रगणास्तदा चंडवृष्टिः
दंडको भवेत् चत्वारोपि पादा ईदृशेन लक्षणेन कर्तव्याः ॥ १ ॥

**प्रतिचरणविवृद्धरेफाः स्युरर्णार्णवव्यालजीमूत-
लीलाकरोद्दामशंखादयः ॥ २ ॥**

तथात्र प्रतिचरणविवृद्धरेफा इति । दंडकं दंडकं प्रति पादेपादे एकैकर-
गणवृद्धिः क्रियते तदा अमूनि नामानि दंडकानां पृथक् स्युः । आदौ सर्वत्र नगण
द्वयमेव कार्यम् तथा च द्वौ नगणौ ततः सप्त रगणाः अत्र तु द्वौ नगणौ पादेपादे
ततः अष्टौ रगणास्तदा अर्णनाम दंडकं स्यात् । एवं प्रतिदंडकवृद्धौ नव-
भिर्गणवनाम दशभिः रगणैर्व्यालः एकादशभिः रगणैर्जीमूतनाम द्वादशभिः रगणै-

लौलाकरः त्रयोदशभिः रगणैरुद्दामः तथा पादेपादे आदौ द्वौ नगणौ ततश्च--
तुर्दश रगणास्तदा शंखो नाम दंडको भवति आदिशब्दात्पथः (?) गगनस-
मुद्रादयोपि शिष्ट कृतनामानो गृह्यन्ते रगणवृद्धिरपि कर्तव्या ॥ २ ॥

**प्रचितकसमभिधो धीरधीभिः स्मृतो दंडको
नद्रयादुत्तरैः सप्तभिर्नैः ॥ ३ ॥**

**इति श्रीभट्टकेदारविरचिते वृत्तरत्नाकराख्ये छंदसि
समवृत्ताध्यायस्तृतीयः समाप्तः ॥ ३ ॥**

तथा नगणद्वयादुत्तरैरग्रेतनैः सप्तभिर्नैर्यगणैः धीरधीभिः पंडितैः प्रचितकसम-
भिधो नाम दंडकः स्मृतः कथितः ॥ ३ ॥ इति दंडकाः ॥

इति वृत्तरत्नाकराख्ये छंदसि टीकायां समवृत्ताध्यायस्तृतीयः ॥ ३ ॥

**विषमे यदि सौ सलगा दले भौ युजि भाद्रुरुका-
वुपचित्रम् ॥ १ ॥ भत्रयमोजगतं गुरुणी चेत्
युजि च नजौ ज्ययुतौ द्रुतमध्या ॥ २ ॥**

इदानीमर्धसमवृत्ताध्यायो व्याख्यायते ॥ विषमे दले प्रथमतृतीये पादे यदि द्वौ
सगणौ ततः सगणलघुगुरुवो भवन्ति पुनर्यदा युजि समे दले द्वितीयचतुर्थपादे
द्वौ भौ भगणौ ततो भातृभगणात् द्वौ गुरू भवतस्तदा उपचित्रं नाम छंदः ।
अत्र तृतीयपादः प्रथमपादसदृशः चतुर्थपादो द्वितीयपादसदृशः एवं सर्वत्रार्ध-
समच्छंदसि ज्ञेयम् ॥ १ ॥ चेच्चदि ओजगतं विषमपादोत्पन्नं लक्षणं भगणत्रयं
प्रथमं ततो गुरुणी गुरुद्वयं च पुनः युजि समे पादे नगणजगणौ जगणयग-
सहितौ भवेतां तदा द्रुतमध्या नाम छंदो भवति ॥ २ ॥

**सयुगात्सगुरू विषमे चेद्भाविह वेगवती युजि
भाद्रौ ॥ ३ ॥**

विषमे पादे सगणयुग्मात्सगणगुरु चैद्यदि भवतः इह युजि समे पादे भौ भग-
णी ततः पुनर्भगणात् द्वौ गुरु यदि भवतस्तदा वेगवती नाम छंदो भवति ॥ ३ ॥

**ओजे तपरौ जरौ गुरुश्चेत् मसौ जगौ भद्रविराड्
भवेदनोजे ॥ ४ ॥**

ओजे विषमे पादे तगणात्परौ जगणरगणौ गुरुश्चेद्भवति अनोजे समे पादे
मसौजगणगुरु च तदा भद्रविराट् नाम छंदो भवेत् ॥ ४ ॥

**असमे सजौ सगुरुयुक्तौ केतुमती समे भरनगा-
द्गः ॥ ५ ॥ आख्यानकी तौ जगुरु च ओजे
जतावनोजे जगुरु गुरुश्चेत् ॥ ६ ॥**

असमे विषमे पादे सजी सगणजगणी सगणगुरु ताभ्यां युक्ता भवेतां समे
पादे भगणरगणनगणगुरुचः एभ्यः पुनर्गुरुरेको यदि भवति तदा केतुमती नाम
छंदः स्यात् ॥ ५ ॥ ओजे विषमे पादे तौ द्वौ तगणी जगुरु जगणगुरु पुन-
रनोजे समे पादे जगणतगणौ ततो जगणगुरु पुनरेको गुरुश्चेत्तदा आख्यानकी
नाम छन्दः ॥ ६ ॥

**जतौ जगौ गो विषमे समे स्यात् तौ जगौ ग एषा
विपरीतपूर्वा ॥ ७ ॥**

विषमे पादे जगणतगणौ जगणगुरु गुरुश्च पुनः समे पादे तौ द्वौ तगणी
जगणगुरु गुरुरेकश्च स्यात् तदा एषा विपरीतपूर्वा विपरीताख्यानकी
भवति ॥ ७ ॥

**सयुगात्सलघू विषमे गुरुर्युजि नभौ च भरौ हरि-
णीप्लुता ॥ ८ ॥ अयुजि ननरला गुरुः समे न्ज-
मपरवक्रमिदं ततो जरौ ॥ ९ ॥**

विषमे पादे सगणयुग्मात् सगणजगौ गुरुश्च पुनर्युजि समे पादे नगणभगणी
भगणरगणी च तदा हरिणीप्लुतानाम् छन्दो भवति ॥ ८ ॥ अयुजि विषमे पादे

द्वौ नगणौ ततो रगणलघुगुरवः समे पादे नगणजगणौ ततोऽनंतरं जगणरगणौ
इदमपरवक्त्रं नाम छन्दः ॥ ९ ॥

अयुजि नयुगरेफ्तो यकारो युजि च नजौ जर-
गाश्च पुष्पिताग्रा ॥ १० ॥ वदंत्यपरवक्त्राख्यं
वैतालीयं विपश्चितः ॥ पुष्पिताग्राभिधं के-
चिदौपच्छन्दसिकं तथा ॥ ११ ॥

अयुजि विषमे पादे नगणयुगं च रेफश्च नगणयुगरेफौ ताम्यां नगणयुगरे-
फ्तो यगणो भवति च पुनः युजि समे पादे नगणजगणौ ततो जगणरगणगुर-
वश्च तदा पुष्पिताग्रानाम छन्दो भवेत् ॥ १० ॥ यदिदमपरवक्त्राख्यं नाम छन्दस्त-
द्विपश्चितः पंडिता वैतालीयं वदन्ति कथयन्ति पाश्चात्त्यं पुष्पिताग्राभिधं छन्दो
भवेत् ततः केचिदाचार्या औपच्छन्दसिकं वदन्ति ॥ ११ ॥

स्यादयुग्मके रजौ रजौ समे तु जरौ जरौ गुरुर्य-
दा यवान्मतीयम् ॥ १२ ॥

इति श्रीभट्टकेदारविरचिते वृत्तरत्नाकराख्ये छन्दसि
अर्द्धसमवृत्तरूपश्चतुर्थोऽध्यायः ॥ ४ ॥

अयुग्मके विषमे पादे रगणजगणौ ततो रगणजगणौ तु पुनः समे पादे
जगणरगणौ ततो जगणरगणौ गुरुश्च तदा इयं यत्रायवशब्दात्परा मती यवमती-
त्यर्थः ॥ १२ ॥

इति वृत्तरत्नाकराख्ये छन्दसि टीकायां अर्द्धसमवृत्तरूपश्चतुर्थोऽध्यायः ॥ ४ ॥

मुखपादोऽष्टभिर्वर्णैः परेस्मान्मकरालयैः क्रमाद्वृ-
द्धाः ॥ सततं यस्य विचित्रैः पादैः संपन्नसौंदर्यं तद-
भिहितममलधीभिः पदचतुर्ध्वभिधं वृत्तम् ॥ १॥

अथ विषमवृत्ताध्यायो व्याख्यायते । मुखपाद । इति यस्य वृत्तस्य मुखपाद
आदिपादोऽष्टभिर्वर्णैः अस्मात् मुखपादात्परे अप्रेतनास्त्रयः पादा मकरालयैश्चतु-

भिरक्षरैः क्रमात् क्रमेण वृद्धा भवन्ति द्वितीयपादो द्वादशभिरक्षरैः तृतीयः पादः षोडशाक्षरैश्चतुर्थो विंशत्यक्षरैः अमलधीभिः पंडितैस्तत् पदचतुर्ध्वामिधं वृत्तमभिहितं भणितं किंभूतं तत् सततमनवरतं यस्य वृत्तस्य विचित्रैः नाना-विधैः पादैः संपन्नसौंदर्यं जातचारुत्वम् ॥ १ ॥

**प्रथममुदितवृत्ते विरचितविपमचरणभाजि गुरु-
कयुगलनिधने इह कलित आडा विधृतरुचिरप-
दविततियतिरिति भवति पीडः ॥ २ ॥**

प्रथममिति । इह शास्त्रे प्रथममुदितवृत्ते पूर्वं प्रतिपादिते वृत्ते पदचतुर्ध्वामिधे वृत्ते आडा कलितः पीडो नाम छंदो भवति । आपीड इत्यर्थः । किंभूते वृत्ते विरचितान् विपमान् चरणान् पादान् भजतीत्येवंशीलः स तथा तस्मिन् । किंभूतः आपीडः गुरुयुगलं निधनेऽवसाने यस्य स तथा पुनः किंभूतः । विधृता रुचिरा पदविततौ यतिर्येन स तथा भावार्थस्त्वयम् आपीडच्छंदसि सर्वं लक्षणं पदचतुर्ध्वामिधयुक्तं किंतु पदे पदे प्राप्ते गुरुद्वयं कार्यम् ॥ २ ॥

**प्रथममितरचरणसमुत्थं श्रयति जगति लक्ष्म
इतरदितरजनितमपि यदि चतुर्थं चरणयुगल-
कमधिकृतमपरमिति कलिका सा ॥ ३ ॥**

प्रथममिति । तुर्यं चतुर्थोऽंशः पाद इत्यर्थः । यदि प्रथमं तुर्यं प्रथमपादः अष्टाक्षररूपः इतरचरणसमुत्थं द्वितीयचरणभवं द्वादशाक्षररूपं लक्ष्म लक्षणं श्रयति । इतरत्तुर्यं द्वितीयपादो द्वादशाक्षररूपः इतरजनितमपि प्रथमपादजनि-तमष्टाक्षररूपं श्रयति । अपरं चरणयुगलं तृतीयचतुर्थमधिकारापन्नं पूर्वोक्तं क्रमेण षोडशविंशत्यक्षरं लक्ष्म चिह्नं श्रयति इत्यनेन प्रकारेण जगति लोके तदा सा कलिकानाम् छन्दः ॥ ३ ॥

द्विगुरुयुतसकलचरणांता सुखचरणरचितमनु-
भवति तृतीयः । चरण इह हि लक्ष्म प्रकृतमपरम-
खिलमपि भजति लवल्या ॥ ४ ॥

सा लवल्यानाम लंदो भवति । किंभूता । द्वाभ्यां गुरुभ्यां युते युक्तं सकल-
चरणानामंतोवसानं यस्याः तथा इहास्यां लवल्यायां हि निश्चितं तृतीयः चरणो
मुखचरणरचितं प्रथमपादोद्भवं लक्ष्म अनुभवति आश्रयते । प्रकृतं प्रकृतमपर-
मन्यदखिलं चरणत्रयं भजति ॥ ४ ॥

प्रथममधिवसति यदि तुर्यं चरमचरणपदमव-
सितगुरुयुग्मा । निखिलमपरमुपरितनसमभिह
ललितपादत्रितयममृतधारा ॥ ५ ॥

प्रथममधीति । प्रथमं तुर्यं प्रथमपादोप्राक्षरखणो यदि चरमचरणपदं चतुर्थं
पदं स्थानमधिवसति प्राप्नोति निखिलं समस्तमपरमन्यत् उपरितनसमं पार्श्वस्थ-
समानं ललितपादत्रितयमिह शास्त्रे पादचतुर्लक्षं तदा अमृतधारानाम लंदो
भवति । किंभूता अमृतधारा अवसितेः अवसाने गुरुयुग्मं यस्याः सा अन-
सितगुरुयुग्मा ॥ ५ ॥

इति पादचतुर्लक्षप्रकरणं समाप्तम् ।

सजमादिमे सलघुको च नसजगुरुकेष्वथो-
द्भूता ॥ त्र्यंघ्रिगतभनजला गयुताः जगौ चरम-
मेकतः पठेत् ॥ १ ॥

सजमादिमे इति । आदिमे प्रथमे पादे सजं सगणजगणौ पुनः सगणलघु
भवतः । अथ द्वितीये पादे नगणसगण जगणगुरुषु सत्सु उद्भूतानाम लंदः
त्रिशब्दस्तृतीये वर्तते त्रिश्चासावंत्रिश्च त्र्यंघ्रिस्तृतीयपादस्तत्र गतास्ते च ते मग-

भगणजगणलैवौ मुख्यताः स्युः चरमं पश्चिमं पादं सगणजगणसगणा
जगणमुखं च यदि एकतः एकत्र पठेत् भणेत् तदा उद्गतानाम छन्दो भवति ॥ १ ॥

चरणत्रयं भजति लक्ष्म यदि सकलमुद्गतागतं
नौ भगौ भवति सौरकं चरणे यदीह भवतस्तृ-
तीयकं ॥ २ ॥

चरणत्रयमिति । यदि इह छन्दसितृतीये चरणे नौ रगणनगणौ भगौ भगण
मुखं च भवतः अपरं तृतीयवर्ज्यं सकलं दलं चरणत्रयं यदि उद्गतागतं लक्ष्म-
लक्ष्मं भजति तदा सौरकं नाम छन्दो भवति ॥ २ ॥

नयुगं सकारयुगलं च भजति चरणं तृतीयकम् ।
तद्भुदितमुखमितिभिर्ललितं यदि शेषमस्य खलु
पूर्वतुल्यकम् ॥ ३ ॥

नयुगमिति । यदि तृतीयकं चरणं पादं नगणद्वयं सगणद्वयं चास्य शेषमपरं
मद्वयं खलु निश्चितं पूर्वतुल्यकमुद्गतागतं लक्षणं भजति तदा उरुमतिभिः
प्रभुस्मतिभिः पठितैस्तद्वृत्तं ललितं नाम उदितमुक्तम् ॥ ३ ॥

इत्युद्गताप्रकरणं समाप्तम् ।

मसौज्मौ गौ प्रथमांघ्रिरेकतः पृथगन्यत् त्रितयं
सनजरगास्तथा ननौ सः ॥ त्रिनपरिकलितजयौ
प्रचुपितमिदमुदितमुपस्थितपूर्वम् ॥ १ ॥

मसाविति । भगणसगणौ जगणभगणौ द्वौ गुरु च एषः प्रथमांघ्रिश्चरणः
एकतः प्रथमपादात्पृथगन्यदप्रेतनं पादत्रितयं किंलक्षणरूपमित्याह । सगण
नगणजगणरगणगुरवो द्वितीये पादे । तथा ननौ द्वौ नगणौ सगणश्च तृतीये

पादे । त्रयश्च ते नास्तिनार्स्तस्त्रिनैः परिकलितौ युक्तौ च तौ जयौ जगण्यगणौ
चतुर्थे पादे यदि भवतस्तदोपस्थितपूर्वं प्रचुपितमुपस्थितप्रचुपितं चाम् छंदः
इदमुदितं कथितं छंदोविद्धिरिति शेषः ॥ १ ॥

नौ पादेथ तृतीयकेसनौ नसयुक्तौ प्रथमांत्रि-
ति यदि प्रवर्धमानं त्रितयमपरमपि पूर्वसदृश-
मिह भवेत्प्रविततमतिभिरिति गदितं खलु
वृत्तम् ॥ २ ॥

नौ पाद इति । अयानंतरं तृतीयके पादे नौ द्वौ नगणौ पुनः सगणनगणौ
नगणसगणयुक्तौ यदि स्तः अपरमन्यत् पादत्रितयमिह शास्त्रे पूर्वसदृशं पाश्चात्य
छंदःसमानमपि निश्चितं भवेत् यदि प्रथमांत्रौ यतिर्वस्मिस्तत्रप्रथमांत्रियति ।
प्रविततमतिभिर्वस्तीर्णबुद्धिभिर्नैः खलु निश्चितमित्येवंभूतं वर्धमानं छंदो गदितं
कथितम् ॥ २ ॥

अस्मिन्नेव तृतीयपादके तजराः स्युः प्रथमे च
विरतिरार्षभं वदन्ति ॥ तच्छुद्धविराट्पुरःस्थितं
त्रितयमपरमपि यदि पूर्वसमं स्यात् ॥ ३ ॥

अस्मिन्नेवेति । अस्मिन्नेव वर्धमानसंज्ञके छंदसि तृतीयपादके तजराः तम-
नजगणनगणाः स्युः प्रथमे च पादे विरतिः कार्यौ । अपरं पादत्रितयं यदि
पूर्वसमं स्यात् बुधास्तद् शुद्धविराट्पुरःस्थितमार्षभं छंदो वदन्ति शुद्धविराट्पु-
मित्यर्थः ॥ ३ ॥ इत्युपस्थितप्रचुपितप्रकरणम् ॥

विषमाक्षरपादं वा पादैरसमं दशधर्मवत् ॥
यच्छंदो नोक्तमत्र गाथेति तत्सूरिभिः प्रोक्तम् ॥ १ ॥
इति श्रीमहर्षकेदारविरचिते वृत्तरत्नाकराख्ये छंदसि
विषमवृत्तनिरूपणाख्यः पंचमोऽध्यायः ॥ ५ ॥

विषमाक्षरेति । विषमाक्षराः पादा यस्मिंस्तद्विषमाक्षरपादं छन्दः । यस्येदमेव
अष्टदशसप्तनवाक्षरं पादवृत्तं तथा पादैरसमं त्रिपादं षट्पादं त्रिषट्पादभेदात् ।
दशधर्मवत् । यथा । दश धर्म न जानन्ति धृतराष्ट्र निबोध तान् । मत्तः
प्रमत्त उन्मत्तः श्रान्तः क्रुद्धो बुभुक्षितः । त्वरमाणश्च भीरुश्च लुब्धः कामी च ते
दश । इयं खलु षट्पदी गाथा । इत्येवमादि यच्छन्दोत्र नोक्तं तत्पूर्वसूरीभिरि-
त्येषा गाथा प्रोक्ता किं नाम गाथा । गीतिका कलिका वेष्टितका द्विपदीध्रुवकौ-
त्साहचत्वरी पदुलिकाप्रभृति तत्सर्वं गाथासंज्ञकम् ॥ १ ॥

इति वृत्तरत्नाकराख्ये छन्दसि टीकायां विषमवृत्तिनिरूपणाख्यः पञ्चमोऽध्यायः ॥ ५ ॥

प्रस्तारो नष्टमुद्दिष्टमेकद्वयादिलगक्रिया ॥

संख्या चैवाध्वयोगश्च षडेते प्रत्ययाः स्मृताः ॥ १ ॥

प्रथमं द्वारश्लोकमाह । प्रस्तार इत्यादि । द्वाराणि अमूनि प्रस्तारः १
नष्टम् २ उद्दिष्टम् ३ एकद्वयादिलगक्रिया ४ संख्या ५ अध्वयोगः ६ एते षट्
प्रत्ययाः स्मृताः ॥ १ ॥

पादेः सर्वगुरावाद्याल्लघुं न्यस्य गुरोरधः ॥

यथोपरि तथा शेषं भूयः कुर्यादमुं विधिम् ॥ २ ॥

प्रस्तारमाह । पादे संवति । सर्वगुरौ पादे आद्याद्गुरोरधो लघुं न्यस्य यथा
उपरि तथा शेषं समस्तमुर्वरितं भूयोभूयः पुनःपुनरप्यमुं विधिं कुर्यात् ॥ २ ॥

ऊने दद्याद्गुरूनेव यावत्सर्वलघुर्भवेत् ॥ प्रस्ता-

रोयं समाख्यातश्छन्दोविचितिवेदिभिः ॥ ३ ॥

इति प्रस्तारः ।

ऊन इति । ऊने पश्चादूने गुरुत्वेन दद्यात् तावद्यावत्सर्वलघुर्भवेत् प्रस्तार्यत इति प्रस्तारः वर्णानां विस्तारो न्यासः समाख्यातः कथितः । कैः छंदांसि विचीयन्तेऽस्यामिति छन्दोविचितिस्तां विदन्तीति छन्दोविचितिवेदिनस्तैः पंडितैः ॥

5	SSS
1	ISS
	SIS
	ISS
SS२	SSI
IS	ISI
SI	SII
II	III

अथ प्रस्तारस्य स्थापनाप्रकारः ।

एवं संक्षेपेणोक्त्वा विस्तारमाह । पादे सर्वगुरौ इति । पादे यावन्तो वर्णा-
स्तावन्तो गुरव एव लिख्यन्ते आदौ यथा सर्वच्छंदोजातिषु वर्णसंख्यया गुरवो
लिख्यन्ते । प्रथमरूपजातमेतावता तथा त्र्यक्षरे छंदसि स्थापना दृश्यते द्विती-
यप्रस्ताररूपे क्रियमाणे आद्याद्गुरोरधो लघुर्न्यसनीयो यथात्रैव त्रिगुणप्रस्तारे
आद्यगुरोरधो लघुरस्ति तस्माद्विन्यस्तलघोरप्रतः यथोपरितनप्रस्तारे तथैव कर्त्त-
व्यम् । यत्रोपरि गुरुस्तत्राप्यधो गुरुः यत्रोपरि लघुस्तत्राधोपि लघुः यत्र प्रस्तारे
उपरि द्वौ गुरु अधोपि तथैव भूयो भूयः अमुमेव विधिं कुर्यात् यद्युपरितनप्रस्तारे
आदौ लघुद्वितीयो गुरुस्तदा तस्माद्वितीयादधो लघुर्न्यस्यते अप्रतो यथोपरि तथा
शेषविधिः कार्यः ऊने दद्याद्गुरुत्वेन यत्पूर्वं पाश्चात्त्यमूनं स्थानं तत्र गुरुर्दीयते
अथ तृतीयाद्गुरोरधो लघुस्ततः पूर्वं द्वौ गुरु दीयन्ते यद्वा चतुर्थाद्गुरोरधः यदि
लघुः स्यात् तदा त्रयः ऊनस्थाने दीयन्ते एवं तावन्मात्रः कार्यो यावत्सर्वलघुः
प्रस्तारो भवेत् ॥ इति प्रस्तारविधिः । तथा चतुर्थवर्णप्रस्तारे षोडश रूपाणि
लभ्यन्ते । स्थापना लिखितैवास्ति एवं वृत्ते यावन्तो वर्णास्तावानयं प्रस्तारोपि
कर्त्तव्यः ॥ ३ ॥

नष्टस्य यो भवेदंकस्तस्यार्धेऽर्धे समे च लः ॥
 विषमे चैकमादाय तदर्धेऽर्धे गुरुर्भवेत् ॥ इति
 नष्टं समाप्तम् ॥ उद्दिष्टं द्विगुणादाद्यादुपर्यंकान्
 समालिखेत् ॥ लघुस्था ये तु तत्रांकास्तैः सै-
 कैर्भिश्चितैर्भवेत् ॥ १ ॥ इति उद्दिष्टं समाप्तम् ॥

नष्टमाह । नष्टस्येति । नष्टस्य गतरूपस्य योंकः तस्यांकस्य समेऽर्धे
 कृते लो लघुर्लभ्यते च पुनर्विषमे एकमादाय मध्ये निक्षिप्य अर्धे कृते
 तदर्धे गुरुर्भवेदित्यन्वयार्थः । यथा केनापि पृष्ठस्य वृत्तस्य तत्र्यक्षरजातिकस्य
 प्रस्तारे चतुर्थरूपं कीदृशं स्यात् । नष्टस्य चतुर्थरूपोंकः समो भवति तस्य
 समांकस्यार्धे कृते लघुर्लभ्यते पुनर्वरितौ द्वौ समौ तयोर्धे कृतेपि लघुर्लभ्यते
 ततः उर्वरितः एको विषमः विषमभागं न दत्ते ततो विषमे चैकमादाय
 एकमध्ये क्षिप्त्वा विषमः समः कार्यः सोऽप्येको विषमः सैकः सन् द्वौ जातौ
 तदर्धे तस्य विषमांकस्य समीकृतस्यार्धे गुरुरेव लभ्यते एवं तावत्कर्तव्यं याव-
 त्पादाक्षरप्रमाणं लभ्यते ततस्त्र्यक्षरे छंदसि चतुर्थरूपम् ॥५ ईदृशं भवति
 पुनः केनापि पृष्ठं चतुरक्षरे छंदसि पंचमं रूपं कीदृशं भवति । पंचविषमास्ते
 सैका जाताः षट् तदर्धे विषमत्वादुःखः प्राप्यते । पुनस्त्रयो विषमाः सैका
 जाताश्चत्वारस्तदर्धे च गुरुर्लभ्यते ॥ उर्वरितौ द्वौ समौ तदर्धेपि च लघुः प्राप्तः
 पुनर्वरित एकोऽस्य विषमस्यार्धं न भवति ततः एकमादायार्धे कृते गुरुः प्राप्तः
 ततश्चतुरक्षरे छंदसि पंचमं रूपम् ॥५॥ ईदृशं भवति इत्याम्नायः ॥ १ ॥
 इति नष्टविधिः । उद्दिष्टमाह । उद्दिष्टमिति । कोऽर्थः कोपि पट्टके रूपं
 लिखित्वा कियत्तमं रूपमिदमिति पृच्छति । इदमुद्दिष्टमुच्यते उद्दिष्टा यावंतो
 वर्णा लिखिताः संति तेषां मध्य आद्यमक्षरमादौ कृत्वा सर्वेषामुपरि द्विगुणि-
 तानंकान् समालिखेत् आद्यवर्णस्य मस्तके एकैको लेख्यः, ततः स्थानद्विगुणितं

अंकाः शिरसि लेख्याः कथं द्वितीयवर्णस्योपरि द्विकस्तृतीयवर्णस्योपरि चतु-
ष्ककः चतुर्थवर्णस्योपरि अष्टको देयः पंचमवर्णस्योपरि षोडश देयाः षष्ठवर्ण-
स्योपरि द्वात्रिंशदंका देयाः एवं तावद्यावदंत्यवर्णोपर्यंकः स्यात्तत्र येका गुरु-
रूपोपरि लिखिताः संति तैर्न कार्यम् । लघुस्थाः लघुवर्णोपर्यपि येकास्तत्र ते
एकतो मूल्यंते एकीकृत्य पुनरेको मध्ये : क्षिप्यते ततस्तैर्लघुस्थैरंकोर्मिश्रितैरेकी-
कृतैः सैकैरेकसहितैर्यावदंको भवेत्तावत्तममिदं रूपमिति वक्तव्यम् ॥ १ ॥ इत्यु-
दिष्टस्याम्नायः समाप्तः ॥

वर्णान् वृत्तभवान् सैकानुत्तराधरतः स्थितान् ॥
एकादिक्रमशश्चैतानुपर्युपरि निक्षिपेत् ॥ उपां-
त्यतो निवर्तेत त्यजेत्सैकमूर्ध्वतः ॥ उपर्याद्या-
द्गुरोरेवमेकद्वयादिलगक्रिया ॥ २ ॥

इत्येकद्वयादिलगक्रिया ।

एकद्वयादिलगक्रियार्थमाह । वर्णानिति । यावंतो वृत्तभवा वर्णास्तावतः
सैकान् एकसहितान् अध ऊर्ध्वस्थितान् कृत्वादिक्रमेण एतानुपरि उपरि निक्षि-
पेत् उपांत्यतः समीपान्निवर्तेत व्याघटेत ऊर्ध्वतः एकैकं त्यजेत् । उपरि आद्या-
दिलगक्रिया भवतीत्यन्वयः । विस्तरमाह । छंदोविद्विर्वृत्तभवा यस्मिन् पादे यावंतो
वर्णास्तावंत एकका लिख्यंते सैकान् तन्मध्ये एकः पुनर्लिख्यते उत्तराधरतः अधः
ऊर्ध्व स्थिता लिख्यंते । चतुरक्षरपादजातौ स्थापना एतानेकादिक्र-
मेण उपरि उपरि निक्षिपेत् । तावत् यावत् उपांत्यं ततः उपांत्यां-
न्निवर्तेत उपांत्यं त्यजेदित्यर्थः । एकमेकमुपरि ऊर्ध्वतस्त्यजन् ।
आद्याद्गुरोरिति भावार्थमाह । चतुरक्षरे छंदसि आद्यमेकं वृत्तं सर्व-
गुरु भवति चत्वारि त्रिगुरुणि भवंति । षट् रूपाणि द्विगुरुणि भवंति
एकं सर्वलघु रूपं भवति कथमित्याह ॥ ये अध ऊर्ध्व पंच एकास्तत्र

प्रथम एको द्वितीये एकके क्षिप्यते तौ द्वौ जातौ तौ च तृतीयैकके क्षिप्येते ते त्रयो जाताः ते च चतुष्कैकके क्षिप्यन्ते चत्वारो जाताः पाश्चात्त्योंकः एकः कुत्रापि न लुप्यते ततः उपर्यंकमेकं त्यजन् निवर्तेत ततः पुनरपि प्रथम एको द्वितीये द्वितीयेके क्षिप्यते ते त्रयो जाताः ते च तृतीये त्रिके क्षिप्यन्ते षट् जाताः । ततः उपर्यंकं चतुष्कं त्यजन्निवर्तेत । प्रथमांके सर्वगुरुप्रमाणं ततः पुनरपि प्रथमैको द्वितीये त्रिके क्षिप्यते चत्वारो जाताः ततः उपर्यंकं षट्कं त्यजन्निवर्तेत इतश्चतुष्कः पाश्चात्त्योंकः स कुत्रापि न लुप्यते ततः उपर्यंकं त्यजन्निवर्तेत तत्र प्रथमांके सर्वगुरुप्रमाणं द्वितीयांके त्रिगुरुप्रमाणं तृतीयांके द्विगुरुप्रमाणं चतुर्थैकं एकगुरुप्रमाणं पंचमांके सर्वलघुप्रमाणं चोर्ध्वतो ज्ञातव्यम् अधस्ताच्च प्रथमांके सर्वलघुप्रमाणं द्वितीयांके त्रिलघुप्रमाणं तृतीयांके द्विलघुप्रमाणं चतुर्थांके एकलघुप्रमाणं चरमांके सर्वगुरुप्रमाणं च ज्ञातव्यम् ॥ १ ॥ २ ॥ इति एकद्वयादिलगक्रिया ॥

लगक्रियांकसंदोहे भवेत्संख्याविमिश्रिते ॥

उद्दिष्टांकसमाहारः सैको वा जनयेदिमाम् ॥ १ ॥

इति संख्या ॥

संख्यामाह । लगक्रियांकेति । लगक्रियांकसंदोहे एकद्वयादिलगक्रियायाः अंकसमूहे विमिश्रिते एकतो मिलिते तद्वद्वृत्तप्रस्ताररूपसंख्यामिलितोंकः स यथा । चतुरक्षरजातौ एकश्चत्वारः षट्चत्वार एकश्चैते लगक्रियांका भवन्ति एतेषां लगक्रियांकानां मिश्रीभावे षोडश भवन्ति ते षोडश एव संख्या चतुरक्षरजातेः प्रस्तारस्य । पक्षांतरमाह । वाथवा उद्दिष्टांकसमाहारः उद्दिष्टवृत्तवर्णशिरसि येकास्तेषामेकीभावः पुनरेकरहितः इमां संख्यां जनयेत् तथा चतुरक्षरे छन्दसि द्विगुणैरकैरारोप्यमाणैः पंचदश भवन्ति तैः सैकैः षोडश ॥ १ ॥

संख्यैव द्विगुणैकोना सद्भिरध्वा प्रकीर्तितः ॥

वृत्तस्यांगुलिकीं व्याप्तिमधः कुर्यादथांगुलिम् ॥ १ ॥

इत्यध्वा ॥

अध्वानमाह । संख्यैवेति । चतुरक्षरजातौ षोडश सदैव सा द्विगुणाद्वात्रिंश-
द्भवति स सद्भिर्ध्वा वृत्तस्थानमार्गः कथितः । कथं वृत्तस्य वर्णागुलिकीम् अं-
शुलिपरिमाणां व्याप्तिम् स्थानभूमिं कुर्यात् तथा द्वयोः प्रस्तारयोस्ताराले एकत्रे-
वांगुलं कुर्यात् एकत्रिंशदंगुलायां भुवि एवं चतुरक्षरं छन्दः प्रस्तार्यते अध-
ऊर्ध्वप्रमाणमिदं न तु दीर्घलायाः प्रमाणं तत्र प्रमाणाभावात् ॥ १ ॥ इत्यध्वा ॥
एते षट् प्रत्ययाः ॥

वंशेभूत्काश्यपस्य प्रकटगुणगणः शैवसिद्धां-
तवेत्ता विप्रः पव्येकनामा विमलतरमतिवेदत-
त्वावबोधे ॥ केदारस्तस्य सूनुः शिवचरणयुगा-
राधनैकाग्रचित्तच्छन्दस्तेनाभिरामं प्रविरचितमि-
दं वृत्तरत्नाकराख्यम् ॥ १ ॥

इति श्रीभट्टकेदारविरचिते वृत्तरत्नाकराख्ये छन्दः-
शास्त्रे प्रस्तारप्रकरणं समाप्तम् ॥

वंशेभूदिति । पव्येकनामा विप्रः काश्यपस्य वंशेभूत् । किंभूतो विप्रः प्रकट-
गुणगणः पुनः किंभूतः शैवसिद्धांतवेत्ता पुनः किंभूतः वेदतत्त्वावबोधे विमलत-
रमतिः तस्य पव्येकस्य केदारः शिवचरणयुगाराधनैकाग्रचित्तःसूनुरभूत् तेन केदा-
रेण इदं वृत्तरत्नाकराख्यं छन्दः प्रविरचितं किंभूतं छन्दः अभिरामम् ॥ १ ॥

इति वृत्तरत्नाकराख्यच्छन्दसो व्याख्या समाप्ता ।

समाप्तोऽयं ग्रन्थः ।

खेमराज श्रीकृष्णदास, “ श्रीवेंकटेश्वर ” स्टीम् प्रेस—बंबई.

विक्रय्यछन्दो-ग्रन्थाः ।

नाम


की. रु. आ.

- छन्दश्चिह्न-इसमें किस रीतिसे छन्द पृथक् २ मात्रामेछसे रचना करना यह भलीभाँति दिखलाया गयाहै ०-१
- छन्दोंकर-भाषाटीकासमेत । बूंदीनिवासि पं० गंगासहायजी विरचित ०-२
- प्रस्तारादरत्नाकर-भाषाटीका अर्थात् श्लोक, छन्द, वृत्त आदिके प्रस्तारका वर्णन भलीप्रकार लिखागयाहै. ०-२
- श्रुतबोधवृत्तरत्नाकर-महन्मान्य पंडितशिरोमणि श्रीकालिदास और श्रीभट्टकेदार विरचित मूल संस्कृत । इन दोनों ग्रन्थोंके अभ्याससे अनेक प्रकारके छन्द और वृत्तादि काव्यसरलरीतिसे बनासकें. ०-६
- श्रुतबोध-सान्वय-भाषाटीका । उपरोक्त रीतिसे भाषाटीकाके द्वारा छन्दज्ञान और भी शीघ्र होसक्ताहै. ०-३

भाषा-छन्दो-ग्रन्थाः ।

- अलंकारप्रकाश-सेठ कन्हैयालाल पोद्दारप्रणीत । यह नवाविष्कृत प्रणालीसे सुगुम्फित अलंकारविषयका हिन्दीभाषाका सर्वोत्तम देखने योग्य ग्रन्थ है । जरूर संग्रह करिये. १-१२
- छन्दरत्नमाला-पिङ्गल-भाषाकाव्य बनानेमें अत्यन्त उपयोगी है ... ०-२
- छन्दप्रभाकर-भाषापिङ्गल-सटीक । छन्दःशास्त्रके विशेष ज्ञानोत्पत्तिके लिये बाबू जगन्नाथप्रसाद (उपनाम भानु कवि) ने निर्माण कियाहै । भाषाकाव्य बनानेवालोंके लिये अत्युपयोगी है १-१२
- छन्दपयोनिधि-इस "छन्दपयोनिधि" की सुपरिपाटी देखने योग्य है. इस ग्रन्थने जैसा नाम पायाहै वैसाही इसमें गुणहै ... ०-१२
- छन्दार्णवपिङ्गल-(भिखारीदासकृत) भाषाकाव्य रचना करनेमें ठीक है ०-१२

(व्याकरण-ग्रन्थाः)



नाम

की. ह. आ.

- अष्टाध्यायी—(पञ्चपाठी) गणपाठ, धातुपाठ, वार्तिकपाठ और
 लिंगानुशासन । विद्यार्थियोंको परमोपयोगी है. ०-१२
- अष्टाध्यायीसूत्रपाठ—इसके पढ़नेसे कौमुदीका जल्दी पठन होता है. ०-३
- अर्थप्रकाशिका—भाषाभाष्य । व्याकरण पढ़नेवालोंको अत्युपयोगी है. ०-८
- कारकस्वरूप—भाषाटीकासहित । इसके द्वारा कालद्रव्यादिका-
 शीघ्र बोध होता है. ०-६
- कारकवादार्थ—जयरामपंडितप्रणीत (इससे शब्दबोध, व्याकरण
 तत्त्वा न्यायका शब्दज्ञान होता है) ०-२
- धातुरूपावली—लघुपाठसहित । इससे धातुओंका शीघ्र बोध होता है. ०-३
- पूर्वपक्षावली—(पाणिनीयव्याकरण) ०-३
- तथा उत्तरपक्षावली. ०-३
- बालसंस्कृतबोधिनी—भाषाटीकासहित । यह विद्यार्थियोंको अतीव
 उपयोगी है ०-६
- बालकोपदेशमालिका—रंगनाथ प्रबोधन और धर्मवाद समेत संस्कृता
 भ्यासियोंको संस्कृतभाषाव्युत्पत्ति तथा भगवद्भक्ति और धर्मश्रद्धा
 होनेको यह बहुतही उत्तम गद्यपद्य काव्य है ०-४
- मध्यसिद्धांतकौमुदी—टिप्पणी सहित । यह काशी तथा पंजाबदि
 देशोंमें प्रथमश्रेणीमें पढ़ायी जाती है ०-१२
- रूपमाला—सम्पूर्ण सन्धिभाग, अव्ययार्थभाग, प्रयोगविधिसंग्रह,
 (कारकसमास तद्धितादिक) क्रियाकलाप, आख्यातचंद्रिका,

नाम.

की. रु. आ.

धातु रूपभेद और श्लोकयोजनिकोपाय	यह ग्रन्थ विद्यार्थि-				
योंको अतीव उपयोगी है.	१-४	
निम्नलिखितानुसार अलग २ भाग भी मिलते हैं:-					
रूपाशाला-१-व्याकरण पड़लिङ्गविभाग, इससे लिंगबोध अच्छीप्र-					
कारसे होताहै.	०-६	
॥ २-संधिविभाग-शब्दोंकी पंचसन्धि समझनेका सुलभ					
उपाय.	०-५	
॥ ३-अव्ययार्थभाग-इससे श्लोकादिके पदोंका अन्वय					
जानयेतेहैं.	०-३	
॥ ४-प्रयोगविधिसंग्रह-कारकसमास तद्धितादिक			०-२	
॥ ५-क्रियाकलाप, धातुरूपभेद, आख्यातचंद्रिका, श्लोक-					
योजनिकोपायनामहीसे समझलेंगे.	०-६	
लघुत्रिमुनिकल्पतरु-इसमें पाणिनि आदिका वृत्तान्त भलीप्रकार है....				०-४	
लघुसिद्धान्तकौमुदी--टिप्पणी सहित जिल्द बँधी बड़ा अक्षर				०-१२	
लघुसिद्धान्तकौमुदी--छोटा गुटका महीन अक्षर			०-४
लघुसिद्धान्तकौमुदी--विद्यावारिधि पंडित--ज्वालाप्रसादजीमिश्रकृत					
उदाहरण, स्पष्टीकरण, नियमाङ्क, योजना तथा भाषाटीका					
सहित	२-०
लघुव्याकरण--पूर्वार्द्ध	०-३
लघुभाष्य--श्रीसरस्वतीकृत संपूर्ण व्याकरणसूत्र व्याख्यान सारस्वतके					
सूत्रोंपर महाभाष्यके अनुसार सर्वोत्तम व्याख्या है.			२-८	
लिङ्गबोधव्याकरण--भाषाटीकासमेत । इसके अभ्याससे पुँल्लिङ्ग,					
स्त्रीलिङ्ग, नपुंसकलिङ्ग आदिका ज्ञान शीघ्र होताहै	०-२	
शब्दरूपावली--एकाक्षरीकोपसहित--शब्दज्ञान और विभक्तिकी					
प्रथमश्रेणी की है.	०-१॥

नाम.

की. रु. आ.

शाकटायन व्याकरण-शाब्दिकचूडामणि श्रीशाकटायनाचार्यविरचित शब्दानुशासन अर्थात् श्रीमदभयचन्द्रसूरिप्रणीत प्रक्रियासंग्रह सहित । व्याकरण पढनेवालोंको अवश्य लेने योग्य है. २--४				
सनासकुवलयकर-नियमोंके साथ उदाहरणत्वरसे पदोंका समास करसक्ते हैं — ०--४				
समासचक्र-नामहीसे ज्ञात होताहै ०--111				
सारस्वततीर्नोवृत्ति-मूलमात्र. ०-१०				
सारस्वतमूल-पूर्वार्द्ध ग्लेज ०-८				
” तथा रफ कागजका दाम. ०-६				
सारस्वतप्रसादटीका ०-१२				
सारस्वत सम्पूर्ण-चन्द्रकीर्तिटीकासह ग्लेज कागज ३-०				
” तथा रफ २-८				
सारस्वत-चन्द्रकीर्तिटीकासह-(पूर्वार्द्ध) ग्लेज कागज १-०				
” तथा रफ ०-१४				
सारस्वत-चन्द्रकीर्तिटीकासह-(उत्तरार्द्ध) ग्लेजकागज १-१४				
” तथा रफ १-१२				
सारस्वत-सुबोधिनी भाषाटीकासह(पूर्वार्द्ध मात्र) विद्यार्थी सुगम- रीतिसे समझसक्ते हैं. १-१२				
सारस्वत-(व्याकरण) श्रीमदनुभूतिस्वरूपाचार्यप्रणीत । और पंडितवर्यमाधवविब्ररणोपेत. २--०				
सिद्धान्तकौमुदी-महामहोपाध्याय भट्टोजिदीक्षित विरचितपाणिनीय- शिक्षा, परिभाषा, अष्टाध्यायी, गणपाठ, धातुपाठ, लिंगानुशासन, सूत्रपाठ, आकाराद्यनुक्रमणिका तथा धातुसूचिसमेत । थोडा दाम रक्खाहै २-०				
सिद्धान्तकौमुदी-तत्त्वबोधिनीटीकासहित सम्पूर्ण । इसके लौकिकभा- गमें-तत्त्वबोधिनी टीका, वैदिकभागमें-सुबोधिनी टीका, लिंगानुशासनमें-चन्द्रकला टीका और महामहोपाध्यायपं०				

नाम.

शिवदत्त विरचित टिप्पणियें संयुक्त कीगई है । तथा गणपाठ, धातुपाठ, लिंगानुशासन, पाणिनीयशिक्षा, परिभाषापाठ, सूत्र-सूची वार्तिक, गणभूत्र, परिभाषासमुचितसूची, उणादि सूत्रसूची धातुसूची, फिट्सूत्रसूची, तथा लिंगानुशासन सूचियें भी युक्त कीगई हैं । सर्वसाधारणके सुभीतार्थ दामभी थोडा रक्खाहै....	४-८
सिद्धान्तकौमुदी—केवल तत्त्वबोधिनी टीका पूर्वाद्धमात्र.	२-०
सिद्धान्तचन्द्रिका—मूलमात्र । इसीका प्रचार सर्वत्र	०-१०
सिद्धान्तचन्द्रिका—सटीक । सुबोधिनी और तत्त्वदीपिकासमेत संपूर्ण सुन्दर जिल्द.	३-८
सिद्धान्तचन्द्रिका—उपरोक्त टीकाओंसमेत पूर्वाद्ध	१-१२
” तथा उत्तराद्ध	१-१२
सुगमकौमुदी—(प्रथम द्वितीयात्मकखंड) प्रथमभाग.	२-०
संस्कृतारोहण—पं० ज्वालाप्रसादजी मिश्रकृत भाषाटीका यह यह छोटासा पुस्तक वाक्यरचनामें सर्वोत्तम है विद्यार्थियोंको अवश्य लेने योग्यहै.	०-६
संस्कृतप्रवेशिका—भाषाटीकासहित । यह भी विद्यार्थियोंको लाभदायकहै.	०-१॥
संस्कृतशिक्षामञ्जरी—नूतन विद्यार्थी इसे अवश्य संप्रप्त करें	०-१॥
संस्कृतशीघ्रबोधिनी—इस ग्रन्थसे संस्कृतका बोध जल्दी होताहै.	०-१२
हिन्दीभाषाव्याकरण—(प्रथमभाग) व्याकरणही भाषाका मुख है । शुद्ध बोलना और लिखना व्याकरणहीके द्वारा आता है । यह सरल और उपयोगी ६०० नियमोंमें पं० बनवारीलाल पचौरी जीने निर्माण किया है.	०-०

पुस्तक मिलनेका ठिकाना—

खेमराज श्रीकृष्णदास,

“श्रीवंकटेश्वर” स्टीम प्रेस मुम्बई.

